

STEVEN SPIELBERG DIGITAL YIDDISH LIBRARY

NO. 08196

SHAP



H. Leivick



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org


305

773-1300

געקליבענע ווערק פון ה. לייוויק

ש א פ

דראַמע אין פיר אַקטן



ווילנע — 1928

ווילנער פארלאג פון ב. קלעצקין

ה. לייזויק

ש א פ

דראמע אין פיר אקטן

ווילנע - 1928

ווילנער פארלאג פון ב. קלעצקין



PRINTED IN POLAND

H. Lejwik — „S z a p“.

Drukarnia „Wyd. Wileńskie“ B. Kleckina, Wilno

פערזאנען:

וואָלף,
 גולד, באַסזס.
 היימי,
 פיליפ, קאטערס. (צושניידער)
 לייבל,
 באַרקאן, דעזינער.
 ליפמאן, אַפרייטאַר.
 בער, פּרעסער.
 שלמה-חיים, פּרעסער, עלטע ער ייד.
 מינע, אַפרייטאַרן.
 ראיע, אַפרייטאַרן.
 גוידי, סינישערן.
 קידי, סידי, דער אַלטער לייזער (היטער פון שאַפ), ערשטער
 אַפרייטאַר, צווייטער אַפרייטאַר, ערשטער שטאַרקער, צווייטער-
 שטאַרקער, יינגערמאַן, ווייבל.
 וואָלף — געוועזענער רעוואָלוציאַנער אין דער אַלטער היים.

ערשטער אקט

שניידער-שאפ, פענצטער אין גראטן. רעכטס צוויי קאטער-טישן. אויף איינעם ארבעט היימי. אויפן צווייטן פיליפ אין פיליפ. לינקס, אויף א טישל באזונדער, ארבעט בארקאן דער דעזינער. א פאר שפאן פון אים, ראיע די אפערייטאָרן. נאך איר די אפערייטאָרס פילמאן אין מינע. צווישן דעם קאטער-טיש און אפרייטאָרס, א טיש, אויף וועלכן עס ארבעטן די פרעסערס בוראן שלמה-היים. צווישן די פרעסערס און אפרייטאָרס, א טישל, אויף וועלכן עס ארבעט גויל. צווישן די קאטערס און פרעסערס — הויך-פארלייגטע טישן מיט סתורה, קליידער און קאסטנס, אזוי, אז עס באקומט זיך כמעט א וואנט, וואס צעטיילט דעם שאפ אויף צוויי.

בא דער טיר א גרויסער זייגער, אויף וועלכן יעדער אריינקומענדיקער ארבעטער קלאפט אפ די צייט אויף א קארט. ווען דער פארהאנג הייבט זיך אויף, זעט מען א מצדנע בילד. דער אלטער פיליפער קערט דעם שאפ מיט א לאנגן בעזם. און די מאשינען, לידיקע, דרייען זיך און רוישן. דער אלטער, ווייזט אויס, האט בעלאזט די עלעקטריק און האט הנאה פון דעם דאזיקן איינפאל. ער קערט און טאנצט אונטער שווער און קאמיש. דער זייגער ווייזט פינפעצן מינוט פאר אכט אין פרימאָרגן. אין דעם קומט אריין וולף, אייגער פון די באַסעס

וויסן

מיין שרעק

וואס איז דא?

לייזער

א צעטומלטער לויפט שוועל און שטעלט אפ די עלעקטרישע
קראפט, קערט זיך צוריק, שטאמלט, ווי איינער, וואס מען כאפט
בא אן עברה

ט'איז אזוי זיך.

וויסן

וואס מיינסטו אזוי זיך?

לייזער

נא, זיי מיר מוחל. אן עוולה טאקע. אט עפעס א בארישקייט אזא.
ס'ווערט אומעטיק אמאל, טו איך עס. זיי מוחל.

וויסן

ניין, איך בין נישט מוחל. וואס הייסט עפענען די עלעקטריק! איר
וועט דאך צעברעכן אלע מאשינען, אלע באדלען.

לייזער

ביסט גערעכט, מער נישט.

וויסן

שטעלט זיך באם שנייד-טיש, לייגט אויס סחורות, שניידט מיט
א שער

עובר בטל.

לייזער

קערט

וויסל

וויסל מאָל האָב איך אייך געזאָגט, אז אַ שאַפּ דאַרף מען אויסקערן
אין אַוונט נאָך דער אַרבעט, נישט אין פרימאָרגן.

פריזער

בו, שריי נישט אויף אַן אַלטן חבר, ווילף.

וויסל

ווידער דאָ מיטן חבר. איך האָב אייך פינפציק מאָל געזאָגט:
רופט מיך נישט חבר. אז איך האָב מיט אייך געווינט אין
אין דאַרף אין סביר, — איז וואָס? — — אזא שטויב, צו אַלדי
טייולאָנים! אויב איר וועט נאָכאמאָל קערן דעם שאַפּ אינדער-
פרי —

פריזער

אַבער שאַ, שריי נישט.

וויסל

וויסל מאָל געזאָגט אייך, איר זאָלט מיך אירצן! מענטשן קומען,
ביזנעס-לייט — איר קריכט מיר אַריין מיטן „דו“. פאַרוואָס צו
מר. גולדן —

פריזער

מר. גולדן איז דאָך אַ היגער. פאַר אים וואָס בין איך, ווער בין
איך?

וויסל

איך בין אויך אַ היגער. אַלטע היים — אויס. אויס. איך בין אויך
ווי גולדן.

פריזער

אַבער ווי קען איך —

וויסן

אן ארגומענטן. דאטס-אל. סיידן אייך ארט נישט פארן דזשאב.

לייזער

לאכט פארלוירן

וויסן.

איר לאכט נאך?

לייזער

צעטומלט

נו, אדרבא. זאל זיין אירצן.

פויזע

וויסן

מאכן מיך קראנק. לאנדסלייט. פויזע דערציילט מיר בעסער, וואס רעדט עפעס אזוינס דער שאפ? אט מכוז דעם גענעראל-שטרייק וואס דארף קומען.

לייזער

וואס ווייס איך?

וויסן

רעדן דאך די ארבעטער וועגן מיר, מסתמא, — ניין?

לייזער

וואס איז דא צו רעדן?

וויסן

אט. כ'מיי, מכוז מיר. א באס — הייסט עס. דער שאפ האט מיך פיינט, מסתמא, הא?

פֿיזער

נישט געהערט אַזוינס.

וויסן

נישט געהערט ? איר ווילט נישט אויסזאָגן. איר האָט מיך אויך
פֿיינט, איך זע דאָך.

פֿיזער

נישט שיין אָפּצולאָכן פון אַן אַלטן חבר.

וויסן

נו, גענוג מיט אייער קערעניש.

עס קומט אריין בולד. א יונגעמאן אין די דרייסיקער, א
שטרענגער, א קאַטער. ציילט זיינע ווערטער. ווירקט מיטן קוק.
קוקט אויף ארבעטער פון אויבן אראָפּ. אַלע מיטלען כשר פאר
אים. דערפילט ער אָבער, אז ער פארשפילט, ברעקלט ער זיך
נישט, גיט נאָך, און איז ווידער דער זעלביקער. דער אַלטער
פֿיזער, ווי ער דערזעט אים, אנטלויפט מיטן בעזים אין הינט-

טערגרונט

גילד

ברוסט זיך

וואָס פאַר אַרגומענטן אַזוינס ?

וויסן

אַן אַלטער תרח. איך הייס אים צוהערן זיך, וואָס דער שאַפּ רעדט
מכוח דעם שטרייק, און ער —

גילד

שלאַנט איבער

נישט נייטיק אַזוינס.

ו ו ו ל ף

וויכטיק צו וויסן, וואָס דער שאַפּ טראַכט.

ג ו ל ד

שאַפּ טראַכט נישט.

ו ו ו ל ף

ס'וועט דאָך זיין אַ שטרייק.

ג ו ל ד

זאָל. וועל קיין יוניאָן נישט אַרױפּלאָזן אַהער.

ו ו ו ל ף

אַ קוק אַ מענטש האָט עס! פּרױע אָבער קומען פאַרטאָג אין צו-
שניידן אַרבעט —

ג ו ל ד

נישט בייטיק אַזױנס.

ו ו ו ל ף

נישט בייטיק?

ג ו ל ד

באַ מיר וועט מען אַרבעטן אין שטרייק אויך, אפשר איר --

ו ו ו ל ף

וואָס איך?

ג ו ל ד

נישט קיין יוניאָן-שאַפּ דאָ, און וועט נישט זיין. אייך קען זיך אפשר
פאַרגלױסטן יוצא זיין. איך דאַרף נישט יוצא זיין. מיין געוויסן איז
ריין.

וויסן

ווער זאגט איך, אז איך וויל יוצא זיין?

גולד

דער אמאליקער בונדיסט קראצט אין איך.

וויסן

איך בין אפשר איצט אויך א סאציאליסט.

גולד

מיט חזק

סאציאליסט. פויזע נישט אומזיסט האט דער שאפ פאר איך קיין
אפשיי נישט.

וויסן

נישט אלע האבן דאך א פנים ווי אייערס, וואס גיט נישט קיין
שמייכל.

גולד

צו קיין שאפ שמייכלט מען נישט פויזע וואס מיינט שאפ? —
ארבעטן. ביט צו צו אים נאנט וואס פאר א קאלנער א מענטש
טראגט עס! שמוציק! פירמע איז פירמע! נישט קלויז, נישט
„בונד“.

וויסן

הערט אויף.

גולד

אט די גרינהארנס אייערע, — איך דארף זיי נישט אין שאפ, קי-
קערס, איך וועל קיין יוניאן נישט ארויפלאזן אהער.

ו ו ל ר

וואס קען איך טון? באקאנטע, לאנדסלייט — קומען בעטן אר-
בעט.

ג ו ל ד

שאפ דארף נישט קיין באקאנטע. נעגערס, איטאליענער, כינעזער.
שאפ דארף האבן הענט. פויע דער שטרייק קען זיין וואל זיך א-
הייבן אפילו מארגן.

עס קומט אריין ב א ר ק א נ , גריסט זיך, גייט צו צו זיי

פלאץ

ג ו ל ד

צו אים

נו, איך האב נעכטן מיט אייך גערעדט —

ב א ר ק א נ

וועל —

ג ו ל ד

איך רעד מיט אייך אפן.

ב א ר ק א נ

וועל —

ג ו ל ד

מיר וועלן זיין דזשענטלעלייט איינער צום אנדערן. דערנעבן ווי עס
קומט אריין ה י י מ י , גייט צו שנעל צו אים, לייגט ארויף א האנט אויף זיין
אקסל. היימי געשמייכלט ווי גייט עס, היימי?

ה י י מ י

פיין, מר. גולד.

גולד

וואָס מאַכט די פאַמיליע ?

היימי

טיינקס, מר. גולד.

גולד

האַסט גערעדט מיט מיר וועגן אַ רייז — *

היימי

איך בין אַ פאַמיליע-מאַן, פיר קינדער.

גולד

גיי אין אָפּיס — היימי אָפּ. גולד דערזעט, ווי עס קומט אַריין מינע.
זאָגט צו ווילפן אָט איז די דאַמע אייערע מיט די גרויע אויגן. דער
שאַפּ קוקט צו איר אַרויף. רעדט זיך מיט איר דורך.

וויילף

פשוט פרעגן צי זי וועט שטרייקן ?

גולד

האַרט

יא, פרעגן, פשוט פרעגן.

גולד אָפּ אין אָפּיס אַריין, קאַפּ פאַרריסן. מינע גייט פאַרביי

ווילפן, גריסט זיך מיט אַ קוים באַמערקטן גויג, וויל פאַר-

בייגין

(*) הוספה

ו ו ו ל ף

נישט דרייט

מינע —

מ י נ ע

פאר אכטלעך

וואָס פאַרלאַנגט איר ?

ו ו ו ל ף

וואָס אזוי שטרענג ? נו, פאָרגעסט אויף אַ וויילע, אַז איך בין באַס
אין איר אַן אַרבעטערין באַ מיר —

מ י נ ע

צוליב וואָס פאָרגעסן ?

ו ו ו ל ף

שטאַמלענדיק

נו, כאָטש צוליב אונזער אַלטער פריינטשאַפט. איר מיינט — איך
האַב פאָרגעסן — אונזער סיביר.

מ י נ ע

סאַרקאַסטיש

אזוי ? נישט פאָרגעסן ? אַ דאַנק אייך, אַמאָל איז אָבער געווען
וועלפּזאָן, נישט וועלף. וועלפּזאָן איז געשטאַרבן.

ו ו ו ל ף

און וועלף ?

מ י נ ע

אַ באַס !

חיל צוועקניין

ו ו ו ל ף

פארהאלט זי

זעט איר, וואָלט איר שוין געווען אויסגעהאלטענער, ווען איר קומט
אינגאנצן נישט בעטן באַ מיר קיין אַרבעט.

מ י נ ע

דאָס איז מיין ווייטיק. אַ גאנץ יאָר אַרומגעגאנגען ליידיק. איבער-
ריקנס, וואָס איז דער חילוק? די מערסטע באַסעס היינט זענען אַלע
אזוינע געוועזענע פֿלומרשט-סאַציאַליסטן, ווי איר.

פֿאַזט זיך גיין

ו ו ו ל ף

מינע —

מ י נ ע

מיין נאָמען איז מיס גערמאַן. וואָס פֿאַרלאַנגט איר?

ו ו ו ל ף

פארהוירן

גאָרנישט.

מינע קוקט אים אָן שאַרף. זעצט זיך באַ איר מאַשין. אין דער
צייט זענען אָנגעקומען די מערסטע אַרבעטער. מען הערט, ווי זיי
קלאַפּן אָפּ זייערע קארטן אויפֿן זייער. הייבן אָן פֿאַרנעמען
זייערע פֿלעצער. ווילף אָפּ. ק י י ד י א ו ן ס י י ד י טאַנצן
אַריין

ק י י ד י

ווי ביסטו געווען נעכטן באַנאַכט, סייד.

ס י י ד י

וואָס מעדער?

ק י י ד י

געוואָרט אויף דיר, אַלע באַיעס האָבן געוואָרט אויף דיר.

ס י י ד י

וועלן זיי מאַרגן אויך זיין די באַיעס?

ק י י ד י

יא. וואָלסט קומען. דער באַי מיט די גלעזער פרעגט זיך נאָך אויף דיר.

ס י י ד י

דיין פאָ שרייט שוין נישט, וואָס די באַיעס קומען?

ק י י ד י

ניין, ער שרייט שוין נישט. איך גיב אים אַוועק מיין גאַנצע פיי. . .
יעס סער, שי איז מיי בייבי.

ס י י ד י

נאַכטאָנדיק

נאָ סער, דאָן סיי מעי בי.

ס י י ד י און ק י י ד י טאָנען צו צו זייערע מאַשינען, זעצן זיך
אָוועק. ג ו י ד י שפּרינגט צו האַסטיק צו איר טיש, זינגט אי-
בערן שאַפּ: „דריי זיך, רעדעלע, דריי זיך“. ה י י מ י קומט
ארויס פון אַפּיס אין שאַפּ צוריק מיט אַ צופּרידן פנים, פאַר-
געמט זיין פּלאַץ. ג ו י ד י קומט אַריין ווידער, דערזעט בערן,
רופט אים אין אַ זייט און שמועסט מיט אים. ל י פּ מ אַן קומט
צו צו זיין מאַשין אַנטקייגן מינען

ל י פ מ א ן

שטיף, כמעט ווי פאר זיך

גוט מאַרגן, מינע.

מ י נ ע

גוט יאָר. איר ווייסט עפעס נייעס?

ל י פ מ א ן

ניין אין איך וואַרט נישט.

מ י נ ע

איז זיצן אַט-אַזוי-אַ אין קריכן מיטן לייב, מיטן לעבן אין דער
מאַשין אַריין — אין זינקען אין איר —

ל י פ מ א ן

אַך נו —

מ י נ ע

אין שטאַרבן אין איר —

ל י פ מ א ן

איז שטאַרבן —

מ י נ ע

איר האָט דאָך מיר נעכטן צוגעזאָגט עפעס, ליפּמאַן; אַנדערש זיין —
שטאַרק זיין.

ל י פ מ א ן

נו, ס'איז מיר אומעטיק.

מ י נ ע

נאך אינזער נעכטיקן געשפרעך נאך אלץ אומעטיק ?

ל י פ מ א נ

איך ארבעט אויף זיך. איך וויל איך פאלגן. איך וויל אליין זיין
אנדערש.

מ י נ ע

געדענקט-זשע, ליפמאן, — שטארק זיין, אין נאמען פון אינזער
חברשאפט.

ל י פ מ א נ

כאפט איר האנט

אין נאמען פון אינזער חברשאפט. מער ווי חברשאפט.
מער.

ב ע ר

ווי ער איז געשטאנן און גערעדט מיט גולדן, ביט א שפרונג
אפ מיט כעס

וואס מיינט איר ? מיט א פינף דאלאר מין אפקויפן ?

ג ו ל ד

לאזט אים איבער און אפ

ב ע ר

גייט צו צו זיין טיש, צום צווייטן פרעסער שלמה-חיים

געזען אזוינס ! ער מיינט, איך בין עפעס אן אויסוורף ! נישקשה,
איך בין טאקע אינדערהיים געווען א באלעגאלע. אבער
אזוי ערלעך ווי אן אמעריקאנער באַס בין איך צו יעדער
צייט.

עס קומט אריין פֿיֿרֿפֿ, א פראגטל, און אויך פֿיֿיֿבֿפֿ. פֿיֿיֿבֿפֿ
גייט צו צו גוידין מיט האסט

פֿיֿיֿבֿפֿ

איך בין ביז אויף אייך.

גויד

פארוואס?

פֿיֿיֿבֿפֿ

פֿיֿרֿפֿ רעדט אייך אָן, און איר פאָלגט אים. ער איז אַ פלאַפּלער,
אַ גאַרנישט.

אַפּ צו זיין פלאץ, די מאשינען הייבן אָן גיין

גויד

דריי זיך, רעדעלע, דריי זיך
טאנץ, נאָדעלע, טאנץ.

פֿיֿרֿפֿ

צו היימן

אַבער וואָס אזוינס האָט מר. גולד מיט דיר גערעדט?

הימי

לאז ארבעטן.

פֿיֿרֿפֿ

האסט דאך אליין אָנגעהויבן.

הימי

לאז ארבעטן.

פ י ל פ

קריכסט צופיל אין אָפּיס.

ה י י מ י

שרייט

אַבער לאָז אַרבעטן !

ל י י ב ל

אייביק קריגן זיי זיך. מיאוס !

פ י ל פ

צווייטער מאָנאַט אין שאַפּ און מישט זיך שוין.

ל י י ב ל

וויפיל דאַרף מען דאָס זיין דאָ צו זען די מיאוסקייט ?

ה י י מ י

אַ קלייניקייט — באַרקאַנס קאַזין.

היימי און פיליפּ לאַפּן

ל י י ב ל

אַן אַרבעטער ווי איר אַלע.

ה י י מ י

מיר לערנען אים פאַר אַ קאַטער, און באַ אים איז דאָס גאַנצישט
אַנגעלעגט.

ל י י ב ל

אַ יחוס !

ה י י מ י

שרייט

גוידי, גוידי, לאזי איז שוין ווידער ביז.

ג ו י ד י

איי לייק הים.

פ י ל י פ

היט זיך, היימי, ער וועט נאך באלד ווידער כאפן א שער, ווי
נעכטן, דערפאר וואס דו רופסט אים לאזי.

ה י י מ י

א מענטש זאל נישט וועלן ליידן, אז מען רופט אים לאזי.

ל י י ב ל

בלייך

איך זאג, איר זאלט אויפהערן.

פ י ל י פ

שטיקט אין זיך דאס לאכן

היט די ביינער, היימי.

ל י י ב ל

מיט טרערן

אזוי ווי צווישן קרימינאלניקעס, אין א תפיסה.

ג ו י ד י

זינגט

וואס האב איך, וואס דארף איך?
א שפיגעלע האב איך -- וואס פעלט מיר?

שלמה-חיים

שא, א ביסל שטיכער,

גוידי

געפעלט אייך נישט, ווי איך זינג ?

שלמה-חיים

ריסט אין די אויערן.

גוידי

נאך העכער

קומט, באַיעס, טאנצן,

קומט, באַיעס, הוליען

און קויפט מיר א לאַיפּאַפּ.

בעלעכטער

שלמה-חיים

אז דער שאפ באַלעוועט זי.

גוידי

נעמט מיך אויס היינט נאכט, מיסטער שלמה-חיים.

שלמה-חיים

טפו !

בער

בעט מיך, גוידעלע.

גוידי

איר וועט נאך מיינען אויף אן אמת.

ב ע ר

אין אז אויף אן אמת ?

ג ו י ד י

איך האָב ליב יינגע באַיעס.

זינגט

איך בין א באַלעגאַלע,

אין האָב מיר מיינע פערד.

ב ע ר

דאָס איז שוין אויף מיין חשבון —

ש ל מ ה - ח י י מ

אז איך זאָג דאָך — א משומדתטע.

ב ע ר

א וויל קינד. איך האָב דיך ליב, גוידל.

ג ו י ד י

אוי, ס'איז מיר גוט, ער האָט מיך ליב.

ב א ר ק אן

שרענג

דאָס ענאָף !

ג ו י ד י

פטרט אָפּ באַרקאנען מיט א קרימ. אין דער זייט צו ליפמאנען

מיסטער ליפמאן, איר, זענט נאָך אין כעס אויף מיר ? ליפמאן ענטפערט

נישט איך האָב אייך באַליידיקט נעכטן. איך בעט אייך איבער,
מיסטער ליפּמאַן.

ליפּמאַן

ענטפערט נישט

גוידי

מיסטער ליפּמאַן, איך בין אַ שלעכט מיידל, איר זענט אַ שטילער,
אַ שעמעוודיקער, אַ פרעמדער.

בער

ליפּמאַן איז נישט אין פּעס.

גוידי

אַז מען רעדט צו אים, איז אַזוי ווי מען וואָלט אים גע-
שראַגן.

בער

ער איז אַבער אַ גרויסער קענער. אַ למדן. אין דער אַלטער היים
שיער נישט אַ רב געווען.

גוידי

אַזוי? ! רופט מיסטער ליפּמאַן.

באַרקאן

מיט געשריי און פּעס

גוידי, זאָל זיין שטיל!

גוידי

שפּרינגט אויף

איך וויל נישט, איר זאָלט רעדן צו מיר אַזוי —

בער

גוט אזוי, גוידל, דערלאנג אים —

בארקאן

צו בערן

ווער זענט איר ?

בער

ווער בין איך ? איך בין בער, דער געוועזענער באַלעגאַלע, אין
איצט בין איך בער דער פרעסער. גענוג יחוס ?

גוידל

זינגט

מיט דער בייטש אַ כוואַשטש —

בער

הלוואי קומט שוין טאַקע אַ שטרייק. אַ ביסעלע אויסלופטערן
דאָ.

בארקאן

דורך די ציין

קייקס :

בער

גוט זיך אַ לאַז צו אים

וואָס האַסטו געזאָגט ?

שיער נישט אַ געשלעג

ש ל מ ה = ח י י ם

האלט אים אָפּ

לאָזט געמאָך. אַרבעט !

מען אַ בעט

ג ו י ד י

ז ו נ ט

איך בין אַ שלעכט מיידל,
איך טאַנץ אויף אלע קאַרנערס,
עס טראָגט אויף מיר אַ בעט
יעדער מיסטער האָם.

עס קומט אריין גולד, גייט דורך דעם שאַפּ מיט האַסטיקע טריט.
נעמט דורך אלעמען מיט די אויגן. ווי ער קומט אריין, גייט
דורך איבערן שאַפּ אַ „ששש“ — אלע נעמען זיך פלייסיקער
אַרבעטן, ווערן שטיל און אריינגעטון אין דער אַרבעט. ג ו י ד י
האַט זיך געכאַפט צו שפּעט, ווען גולד איז שוין געשטאַנען לעבן
איר און זי דורכגעשטאַכן מיט די אויגן. איר געזאַנג רייסט זיך
מיטאַמאָל איבער

ג ו ל ד

יו אַר העפי.

גוידי ווערט רויט. אירע הענט האַ דער אַרבעט נעמען ציי-
טערן

ג ו ל ד

אַ שאַפּ, נישט קיין אָפּערע !

ב א ר ק א ן

טומלען, לאָזן נישט אַרבעטן.

ג ו ל ד

ווער ?

ב א ר ק א ן

זי. און אָט דער, דער גרינהאַרן.

מ י נ ע

שפּרינגט אויף

געמיינהייט !

ג ו ל ד

קוקט זיך ארום

וואָס ?

קיינער ענטפערט גישט. גולד קוקט אויף מינען. טרעט אָפּ אויף צוריק

ג ו ל ד

צו באַרקאנען, אַנזוינדיק מיט דער האַנט אויף דער מאַשין, וואָס לעבן באַרקאנען, און וואָס שטייט נאָך ליידיק

וואו איז ראַיע ?

ב א ר ק א ן

נישטאָ זי נאָך. פונדאנען זאָל איך וויסן ?

גולד נייט אָפּ צו דער קאַטער-אַפּטיילונג. אין דער זעלביקער צייט קומט אַריין אויך ווילף. דרייט זיך ארום, זוכט צווישן די פעק סחורה. היימי און פיליפ, דערפילנדיק גולדס קוק, הייבן אָן

פֿינק צו אַרבעטן. איבערהויפט פֿיליפּ — ער טאַנצט אזש אונז-
טער, קלאַפּנדיק מיט דער שער. לייבֿל האַלט אין אויסשפּרייטן
שטיקער שטאַף, אויסלייגנדיק זיי איינס אויפֿן צווייטן. גולדן, זעט
אויס, געפֿעלט נישט ווי לייבֿל מאַכט עס

ג ו ל ד

שטייענדיק מיט די הענט אין די קעשענעס, מיט אַ קאַלט קול
פֿלינקער, לואי. גלייכער.

לייבֿל גיט אַ צאָפֿל, אָבער קערט זיך נישט אים אפֿילו צו גולדן,
טוט זיך זיין אַרבעט ווייטער

ג ו ל ד

איך רעד דאָך צו אייך. לואי.

לואי אינגאָרירט ווידער און קערט זיך נישט אָפֿ

פ י ל פ

מיט היץ

מיסטער גולד רעדט דאָך צו אייך !

ג ו ל ד

קומט צו אַהער, לואי.

לייבֿל קערט זיך אַלץ נישט אָפֿ. אַלע איבעריקע שפיצן אָן די
פּנימער

ג ו ל ד

בלייך

לואי !

לייבֿל אינגאָרירט

פ ל י פ

ער ענטפערט נישט, אז מען רופט אים לואי.

ג ו ל ד

וואָס? צו וואָס? וואָס באַטייט עס? איך וויל דאָ נישט קיין משוגעים
היז. ס'איז אַ שאַפּ. מיסטער באַרקאן! באַרקאן איילט צו ס'איז
אייער קוזין? איך וויל נישט אַזוינע. איך רעד צו אים און ער
ענטפערט נישט.

ב א ר ק אן

לואי, ביסט פֿין זינען אַרונטער?

אַלעמענס פנימער, אויך פֿון דער צווייטער אַפטיילונג, זענען
אַנגעשטרענגט. גוידי שפּרינגט אַפּ פֿון איר מאַשין. לייבל טוט זיך
זיין אַרבעט און קערט זיך נישט אום מיטן פנים

ג ו ל ד

צו וואָס?

שיקט אים אַרונטער. וואָרפט אים אַרויס פֿון שאַפּ.

ל י י ב ל

קערט זיך מיטאַמאָל אום. יינגלשדיק, כמעט וויינענדיק

מיין נאָמען איז נישט לואי. מיין נאָמען איז לייבל. איך האָב פיינט,
אז מען רופט מיך לואי. איך ענטפער נישט אויף לואי, איך ענטפער
נישט.

ב א ר ק אן

וואָס הייסט?

ל י י ב ל

מיט געשריי

איך האָב הונדערט מאָל געבעטן מען זאָל מיך נישט רופן לואי.

איך האָב עס פיינט. איך קען נישט פארטראָגן. . . זיי מיינע אַלע.
 אַז ס'איז אַ שפּאַס. אַז איך בין ערשט זעקס מאָנאַטן אין לאַנד.
 קענען זיי זיך לוסטיק מאַכן איבער מיר. איך וועל נישט דערלויבן.
 איך האָב אַן אייגענעם נאָמען. איך האָב פיינט לאַזי. איך וועל געבן
 מיט אַ שער אין קאַפּ.

ב א ר ק א ן

ביסט אַ גרינהאַרץ. מיסטער גולד רעדט צו דיר און דו ענטפערסט
 נישט.

אַפּ צו זיין טיש.

פ י י ב פּ

אין אַז מיסטער גולד, איז וואָס? יא, איך בין אַ גרינ-
 האַרץ.

ג ו פּ ד

צו ווילפן

האַנדלעט איר מיט ניין.

אַפּ

ו ו פּ פּ

אויף מיין לעבן נאָך נישט געזען אַזוינס.

ה י י מ י

אויף וואָס אַ מענטש קען זיך עס אייגעקשענען. אויף אַ נאָמען. אַ
 טייערע מציאה — אַ נאָמען. און ווי? — אין אַמעריקע! מען
 דאַרף משוגע ויין. אויף בילעטן. כילעבן.

פ י פּ פּ

שוין איינמאָל אַ טעאָטער!

גוידי

אויף איר פלאץ צוריק

בראָוואָ, לייבל.

וויסן

האסטיק צו גיידען

נאָר טומלען !

גוידי גיט אַ קוק אויף ווילפן, קען זיך נישט איינהאלטן פון

לאכן

וויסן

וואָס בין איך אייך ?

גוידי

דאָס, וואָס איר זענט.

ווילף אן אויפגעלאָפּענער אָפּ, גישט זאָגנדיק גאַרנישט

שלאָמה-חיים

וועסט פאַרלירן דעם דושאַב, גוידי, אַזוי ווי לייבל.

גוידי

וועלן מיר טון אַ שידוך ביידע.

בער

וואָס וועט זאָגן פיליפ ?

גוידי

געזען אַזוינס. ער וויל אויך נאָכמאַכן גילדן, אַלע ווילן באַסעוון.

אלע. איך זאל אים זאגן — וואָס איז ער מיר. א נודניק — אָט
וואָס ער איז.

מען ארבעט

בער

דערציילט עפעס, ר' שלמה=חיים, איינע פון אייערע מעשהלעך.

שלמה=חיים

אך, וואָס רעדט איר.

בער

איר האָט דאָך א סך מעשהלעך.

שלמה=חיים

נישט קיין גוטער טאָג היינט צו דערציילן.

בער

פארוואָס נישט קיין גוטער?

שלמה=חיים

איר זעט דאָך. א שלעכטער טאָג. א שווערער.

בער

זאָגט מיר, ר' שלמה=חיים, אין גן=עדן וועלן מיר אויך אָט=אזוי=א
שטיין גאנצע טעג אין פרעסן קליידלעך?

שלמה=חיים

אך, לאָזט געמאך —

בער

צי אין גן=עדן וועלן וואַסן קליידלעך אויף די ביימער אויסגע-
פרעסטע שוין?

ש ל מ ה - ח י י מ

אפריער באוואָרנט זיך מיט אַ פּלאַץ אין גן-עדן —

ב ע ר

וואָס, מיך וועט מען נישט אַריינלאָזן אין גן-עדן ? אויף צוויי פּאַר
פּערד וועל איך אַריינפאַרן. —

אלע לעבן

אין דער צייט איז אַריינגעקומען ר א י ע , אן אלטע מויד מיט
אן אויסגעהאַרעוועט, קרענקלעך, כאַטש נישט מיאוס, פנים. זי
קומט צו צו איר מאשין. גריסט זיך נישט מיט קיינעם. מען זעט,
אז זי איז נישט אויפגעלייגט. גייט צו צו באַרקאנען. באַרקאנען, זעט
מען, פילט זיך עפעס נישט גוט, ווען זי קומט צו

ר א י ע

שטיל, דורך די ציין

איר האָט דאָך צוגעזאָגט פאַרפאַרן נאָך מיר מיט דער מאַ-
שין.

ב א ר ק א נ

איך האָב פאַרגעסן.

ר א י ע

איך זיין און וואָרט און וואָרט, ווי אַ גולם. אַ שטונדע צייט.

ב א ר ק א נ

ס'איז מיר פון זינען אַרויס.

ר א י ע

מיט טרערן

ווי טוט עס אַ מענטש אַזוי ?

ב א ר ק א ן

נישט איצט, ראיע, איך בעט אייך.

ר א י ע

פארצווייפלט

איצט, נישט איצט — אַלציינס.

ב א ר ק א ן

נישט אין שאַפ, ראיע.

פ י ל י פ

ו'י אַלטע מויד זעגט שוין.

ב א ר ק א ן

פֿלִיז, ראיע.

ר א י ע

איר פייניקט מיר!

גוט זיך א זען אנדער לעבן איר מאשין מיט א היסטעריש געוויין.

איבערן שאַפ לויפט דורך א ציטער

ב א ר ק א ן

אַרבעט, אַרבעט. ס'איז גאַרנישט. צו ראיען ששש. . . ראיע.

ראיע פארשטיקט זיך. זיצט מיט א געבויענעם קאַפּ

ו ו ל י ף

לויפט אריין

וואָס איז דאָ געווען?

ב א ר ק א ן

גארנישט, מיסטער ווילף.

ו ו ל ף

צו ראיען

אזוי שפעט.

ג ו י ד י

שפעט, שפעט, שפעט.

ו ו ל ף

צו בוידין

איך רעד נישט צו אייך. שווייגט. קוקט זיך ארום אין אלע זייטן אין פארלירנקייט. גייט צו פלוצלינג צו מינען וואָס קוקט איר אויף מיר אזוי? וואָס?

מ י נ ע

דערשראָקן פון פלוצלינגדיקייט

וואָס ווילט איר?

ו ו ל ף

אָן קאנטראָל איבער זיך

איך וויל דאָס נישט ליידן. דאָס איז שדים ווייסן וואָס. איך וועל נישט פארליידן.

מ י נ ע

מיסטער ווילף, איר זענט פון זינען —

ו ו ל ף

מיט קולות

וואָס זינען? ווער זינען? איך וועל אייך אלעמען אַרויסאַגן פון

דאנען. איך קען אייך. איך קען אייך. פא-שטאמלט זיך אז-אז-א-
 איך בין נאָר אַ באַס, און נישט מער, האָב איך אַ רעכט צו
 שרייען, האָב איך אַ רעכט מיר זאָל נישט געפעלן זיין אייער אר-
 בעט. כאפט און שליידערט צו דער ערד שטיקער אַרבעט מינעס געפעלט
 מיר טאַקע נישט אייער אַרבעט. געפעלט מיר נישט. גרויסע, לאַמע
 שטעך, טויג אויף צען טויזנט כפרות.

גוט אַ שמיץ די אַרבעט אַן מינעס מאַשין און לאָזט זיך צום
 אַרײַסגאַנג. אלע זענען איבעראַשט פון אַזאַ אויסברוך מצד
 ווילפן. מיטאַמאָל שפּרינגט אַרויס ליפּמאַן, לאָזט זיך לויפן נאָך
 ווילפן, פאַרלויפט אים דעם וועג, און מיט אַ בלייך פנים שרייט
 ער אויס

ליפּמאַן

שטייט, זאָג איך.

ווילף

וואָס איז?

ליפּמאַן

איר זאָלט שוין אומקערן זיך און בעטן אַנטשולדיקונג.

ווילף

וואָס?

ליפּמאַן

די מינוט זאָלט איר עס טון.

כאפט אַן ווילפן פאַרן לאַץ

עס ווערט אַ טומל, היימי און פיליפּ שלעפן אויף צוריק ליפּ

מאנען

וויסן

שטאמלענדיק אין פארלויפן

זאָל זיין שטיי.

ליפּ מאַן

האַט נישט מורא. איך האָב נאָך מיין האַנט אויף קיין מענטש נישט
געוויבן. כאַטש ער האָט עס פאַרדינט.

וויסן

איר נעמט זיך אָן פאַר אייער שכנטע, זי האָט אַליין אַ
מויל... ..

מינע

לויפט צו, כאַפט אָן ליפּמאַנען פאַר אַ האַנט

גייט צו אייער מאַשין.

ליפּ מאַן

רייס: אַרויס זיין האַנט מיט כּעס

בעט מיך נישט. אַ יאָר צייט שוין, אַז איך אַרבעט דאָ. איר
מיינט אייך אַלע — אַט אַ מענטש אַ שווייגנדיקער, אים גייט קיין
זאך נישט אָן. אייך גייט קיין זאך נישט אָן! מיר גייט אָן. אַט
ווי אַ קנור צערייסט זיך, אַזוי צערייסט זיך אין מיר דאָס
שווייגן. צום טייל, אַ כאַפּ טון אַט אַזוי-אַ פּרעסל און אין
אַ שויב אַריין... לויפט אַרום אַ באַלעבאַס. און שרייט מיט
אַ קראַנקען געשריי. איך ווייס דאָך אייער געשריי, איך ווייס
דאָך.

וויסן

וואָס ווייסט איר?

פ י פ מ א ן

טרעט צו צוריק צו זיין מאשין, זעצט זיך נישט. רעדט שטייענדיק.

קוקנדיק ערבען ווי אין א פוסטקייט אריין

עס מוז דאָך אויפרייסן. עס מוז דאָך ! ווער זענען מיר אלע ? זיצן ווי די גולמס מיט די קעפּ צו די נאָדלען. אלע. און ווער איז ער. דער באַס, פלומרשט ? א פאַרלירענער. א שטאַמלדיקער, א נישט.

ו ו ל פ ף

רעדט. איך שרעק מיך נישט.

פ י פ מ א ן

איר שרעקט זיך יא. שטענדיק. שטענדיק. אויך איצט האָט איר מורא. באַליידיקונג — אָט וואָס איר זענט פאַר מיר. פאַר אלעמען. אין אייך קלאַגט א פאַרוויסט לעבן. אינזער פאַרוויסט לעבן. מיט אן אנדערן באַס קען מען קעמפן. מיט אייך קען מען דאָך אפילו נישט קעמפן.

ו ו ל פ ף

קעמפט.

פ י פ מ א ן

קעמפן — מיט וועמען ? מיט אינזער אייגענער באַליידיקונג ? איר זענט אינזער אייביקער דורכפאל. איר וועט אייביק זיין אינזער דערמאנונג, אינזער בטול, און מיר וועלן אייביק זיין געשלאָגן. אייער קראנקער געוויסן שלאָגט נישט אזוי אייך, ווי אונז.

וועלך שווייגט

פ י פ מ א ן

א סך געוועזענע רעוואָלוציאַנערן, ווי איר, זענען געוואָרן ביזנעס קרענקלעכע באַסעס, נו, מען אַרבעט, מען שווייגט — שווייגט אויך! פעס דען קלייבט זיך אין מיר ? נישט פעס, נאָר איזמין. אינזער

אלעמענס אומזין. — טאָ שווייגט אַז מיר שווייגן. איך זיך שוין
איבער אייערס אַ מאַשין העכער אַ יאָר. און אַלע האַלטן אין איין
קיינען אייער נאָמען, אייער אַמאָליק רעוואָלוציאָנער לעבן, עס
עקלט אַזש. ווייזט אויף ראיען און אַט זיצט זי און כלפּעט, ווי איינע,
וואָס האָט פאַרשפּילט איר לעבן. און אַט זיצט נאָך איינע ווייזט אויף
מינען און בייסט די ליפּן.

ר א י ע

מיט בעוויין

איך בעט אייך וועגן מיר נישט רעדן.

ל י פ מ א נ

איר זאָלט זיך שוין אַנטשולדיקן פאַר מיס גערמאַן.

שפּרינגט אַרויס ווידער פון זיין פּלאַץ

מ י נ ע

עפּ ינגט אויך אויף

איך וויל נישט זיין אַנטשולדיקונג.

ל י פ מ א נ

אויסער זיך

איך פאָדער.

מ י נ ע

שטעלט זיך צווישן ליפּמאַנען און ווילפּן, מיט באַפעלנדיקן

טאָן צו ליפּמאַנען

איך הייס אייך גיין צוריק צו אייער מאַשין.

ליפּמאַן זעצט זיך צוריק אויף זיין פּלאַץ. מ נע קוקט שאַרף און

שטום גאָיף ווילפּן. ווילף אַ וואַקלדיקער, אַ טויט-בלאַסער, שאַרט

זיך ארויס פון שאפ. מינע גייט צו צו איר מאשין, שטייט א
 בעליימטע לאנג, גיט א זעץ מיט דער האנט אן מאשין און שרייט
 אויס: „אט אזוי וועט עס בלייבן? ביזוואנען?“ אלע שפרינגען
 אויף מיט צארן. ערשטער אפרייטאָר טוט א קלאפ מיט דער
 שטול און שרייט אויס: „ביזוואנען? א כאָלירערע אין די זייטן!“
 אין דעם קומט אריין בולד. מיט קאלטע, שארפע אויגן, שטום
 און פארריסן, בלויז מיטן קוק נאָר, צווינגט ער יעדן ארויסטער-
 צוועצן זיך און אנהייבן ארבעטן. די לעצטע זעצט זיך ארויסטער-
 מינע. די סצענע שפילט זיך אפ שטום. מאשינען רוישן.

פ א ר ה א נ ג

צווייטער אקט

אויפן דאך פון דער געביידע פון שאפ. אין מיטן צוויי גרויסע פיר-קאנטיקע קוימענס. דער דאך האט ארום זיך א נידעריקע ארומצוימונג. פון אלע זייטן שטרעקן זיך ווענט פון אנדערע גע-ביידעס-שעפער. אין הינטערגרונט — דעכער און טורעמס פון דער שטאט. מיטאג-צייט. צווישן צוועלף און איינס. די ארבעטער פון שאפ קומען ארויף אהער פארברענגען. ווער עס עסט דא זיין עסן, ווער עס קומט ארויף, נאכדעם ווי ער האט ערגעץ אנדערש-ווי אפגעגעסן. מען כאפט דא א שמועס, א טזנצל. פון די פענצטער פון די אנטקעגנדיקע שעפער קוקן פון צייט צו צייט ארויס קעפ-לעך פון בחורים און מיידלעך, מאכן מיט די הענט און פלירטעווען. ווען דער פארהאנג עפנט זיך, זיצט א גרופע אפרייטאָרס הינטער די קוימענס און עסט. יעדער פאר זיך מיט א פעקעלע. צום פאָרנט צו, אויף דער זייט קוימען, הארט צו דער וואנט, זיצט די פמאן, די קני אויפגעשטעלט און דער קאפ פארוואָרפן אויף די קני. לעבן אים ליגט עפעס א פעקל, א געדרייט אין א ציי-טונג. ליבליכע שטייט אין א ווינקל מיטן פנים צו דער שטאט.

ערשטער אַפּרײט אָר

עסט און ווינקט מיט א האנט צו אן אנטקעגנדיק פענצטער, פונ-וואנען עס קוקן ארויס פנימער פון מיידלעך

ווארט א וויילע, זיסע עפעלעך, איך וועל אראפּשלינגען פריער מיין אויגערקע.

צווייטער אַפּרייטאַר
די עפעלעך קענען נישט וואַרטן. זיי קענען זיך שוין נישט איינ-
האַלטן.

דריטער אַפּרייטאַר
בעני איז שוין דאָ מיט זיינע חכמות.

ערשטער אַפּרייטאַר
סטעלט זיך אויף, שיקט לופט-קישן
צווייטער אַפּרייטאַר
קוש פאַר אונז אַלעמען.

דריטער אַפּרייטאַר
פאַר מיר נישט.

צווייטער אַפּרייטאַר
ער קען אַליין קישן.

דריטער אַפּרייטאַר
נישט צעלאָזן אזוי די צינגער —

צווייטער אַפּרייטאַר
אַ צונג איז נישט קיין נאָדל — וועט זיך נישט איבערברעכן —

ערשטער אַפּרייטאַר
און אַרבעט נישט אויף עלעקטריק. מען זאָל דאַרפן שפּאַרן —
שרייט העי, וואָס אַנטלויפט איר, מיידעלעך — העי, פּאָטלעך,
ליפעלעך...

דריטער אַפּרייטאַר
גענוג, אַט ויצט ליפּמאַן.

ערשטער אַפּרייטאַר

נו, זיצט ער. אַרױסגעשפרונגען קעגן מיסטער ווילפן; וואָס=ווער=
וועמען? — און אַט ווידער שטום. אַזוי פיל צדקות! אַי=אי! גע=
רעדט — וואָס? שטאַמלענישן. מיט אַ באַס דאַרף מען רעדן האַר=
טע רייד —

דריטער אַפּרייטאַר

נו, איך בין אַ בעלן צו הערן —

ערשטער אַפּרייטאַר

איך האָב פיינט פוילע שטיק. אַז מען וויל אַ קאוואַליער זיין! איך,
הייסט עס, שטעל זיך איין פאַר אַ ליידי. ווי הייסט זי דאָרט —
מינע. איכל אין די אויגן זאָגן צו ליפּמאַנען צו אַ באַס דאַרף מען
רעדן האַרטע רייד.

ליפּמאַן

וואָס מיינט איר?

דריטער אַפּרייטאַר

סאַפּ!

ערשטער אַפּרייטאַר

איך בין אַ פּראַסטער חי-וקים. אַ מאַשין איז — וואָס איז אַ מאַשין?
אַ כאַליערע איר אין די זייטן. און אַ באַס דאָסזעלביקע. איין כאַליערע
איז ווייניק — און נישט אַזוי ווי איר, — אָנגעשטעפט זיידענע
שטעך — אָנגערעדט צימעס רייד.

ליפּמאַן

גייט צו אַלדי רוחות.

דריטער אַפּרייטאַר

נו, גענוג.

שלעפט דעם ערשטן צוריק

פּיפּאן

איר רעדט נאך? שווייגט בעסער אַלע. רייסט זיך ווי די קעץ פאר באַדלס. מיט די נעגל אין פנים. שלינגט איין דעם שאַפּ מיט די מאַשינען מיט די געדערים צוזאַמען.

ערשטער אַפּרייטאַר

צדיק! גיסט מיט בוימל; צו די פענצטער מיידעלעך, וווּ זענט איר, קוקלעס — ליישייעס אייך אויף די ליפעלעך. צו לייזערן, וועלכער איז אַרויפגעקומען האַלאַ, מיסטער לייזער, וואָס הונגע-ריק?

צווייטער אַפּרייטאַר

ווען איז מיסטער לייזער זאַט?

ערשטער אַפּרייטאַר

אויף מיסטער ווילפן געזאָגט געוואָרן.

לייזער

טשעפעט נישט ווילפן, ברידערלעך.

ערשטער אַפּרייטאַר

בעל-טובה אייערער, אַ כאַליערע אין די זייטן. היט אים דעם שאַפּ. היט אים. און געהאַלט — קדחת ביט אים ברויט עסט.

פייזער

א דאנק, ברידערלעך. און ווילפן טשעפעט נישט. שטיף אָט, מיסטער גולדן שאַנעוועט איר.

ערשטער אַפּרייטאַר

מיסטער גולד ? — אוודאי. נו, יא. מיסטער גולד דרייט נישט מיטן פיסק. מיסטער גולד זאָגט: הענטורעס — גיט ארבעט. מיסטער גולד זאָגט: מאַשינען, מאַשינען. אוודאי — אַז ס'קומען די צייט, וועט ער קריגן איבערן פאַקעטל — אַ כאַלערע אין די זייטן אַריין; — אין דער — אייער ווילפל. — כע, כע, כע, מאכט ער; קריכט נאָר אין סאַציאַליסטישע קאמפּיינעלעך, סאַציאַליסט געווען — קראַנק צו צאָלן אייך גענוג אויף עסן כאַטש —

פייזער

איך האָב צו אים קיין טענות נישט. איך בין שוין אַלט, קראַנק וואָס בין איך ווערט? און ער איז אַ ביזנעסמאַן. אַ דאנק וואָס איך האָב כאַטש דעם שאַפ וווּ צו שלאָפן.

דריטער אַפּרייטאַר

איר קענט זיך מיט אים פון סיביר טאַקע?

פייזער

אויפגעצאפלט

אַ ! אַ ! אוודאי. שייך רעדן. אַ, ברידערלעך. אין איין עטאָפּ גע-
גאַנגען. סיבירער טראַקט. אַלעקסאַנדראָווסק. בוראַטישע סטעפן.
אַ יינג בחורל געווען. ער, ווילף, אַ שיינער, אַ מאַלאַ-
דיעץ.

דריטער אַפּרייטאַר

זינגט

דאָרט, וווּ עס קייקלט זיך די לענע —

ל י י ז ע ר

מיט טרערן

זינגט, ברידערלעך, אַט שטייט זי פאַר מיינע אויגן, שלעפּ די פיס די געשמידטע, שלעפּ. עך, מאַמעלע לענע. איר זידלט ווילפן — באַס. וואָס פאַר אַ באַס ? עך, עך. איך ווייס בע-סער.

ע ר ש ט ע ר אַ פ ר י י ט אַ ר

וואָס ווייסט איר ? מירן שטרייקן באַ אים. באַ אייערן. מיר שטרייקן באַ אייער מאַלאַדיען. נו, וואָס ? ווילט איר נישט קיין ברויט ? שפאַרט אים נעמט, נעמט.

ל י י ז ע ר

נעמט און רוקט אין קעשענע

מען דאַרף גיין דעם שאַפּ אויסקערן.

פֿאַזט זיך גיין

ע ר ש ט ע ר אַ פ ר י י ט אַ ר

איז ווי געפעלט אייך עפעס אַמעריקע, מיסטער לייזער ? וואָטשמאַן באַ קאַפיטאַל זיין ?

ל י י ז ע ר

לאַכט, לאַכט.

אַפּ

ד ר י ט ע ר אַ פ ר י י ט אַ ר

זינגט

דאַרט שטייט זיך אַ קליינינקע יורטע —

ראשיקע קלאַנגען פון דושעו דערטראַגן זיך פון ערגעץ

צווייטער אַפּרייטאַר

וואָס יורטע — ווער יורטע? — אַט!

צעלאָוט זיך אין א טופּעריי

ערשטער אַפּרייטאַר

און אז מיר וועלן שטרייקן — איז וואָס וועט ער טון דער מאַ-
לאַדיען אייערער? ער וועט ברענגען שטאַרקע אַ טקעגן
אונז! יעס, סער! איינער האָט אַ שאַפעלע. און דער צווייטער
איז אַ שומרל פון שאַפעלע — העי, מיידעלעך, פּראָלעטאַרישקעס,
מירן אַרויס אין שטרייקעלע — וועט זיין צייט פאַר אייך, קוק-
לעס.

דריטער אַפּרייטאַר

מען וועט אַרויס, מען וועט אַרויס. פאַרפּוילט ווערן — וואָס?
אַבער אַ שאַפּ איז דען באַ אונז? אַ ווייבערישע שול. קיידס מיט
סיידס.

ערשטער אַפּרייטאַר

שלעפּן זיי פאַר די האָר אין שטרייק אַריין

דריטער אַפּרייטאַר

אונזערע מענער קענען אויך פיין אַ סקעב טון —

ערשטער אַפּרייטאַר

נישט דערלעבן! ער ציט זיך אויס כאַפּן אַ שלאַף, ברי-
דער.

די איבעריקע ציען זיך אויך אויס

מינע קימט אַרויף. וויל צוגיין צו ליפּמאַנען, האָט חרטה און

לאָזט זיך גיין אויף צוריק. ליפּמאַן שפּרינגט אויף בלייך, זיינע

ליפּן טרוקן

ל י פ מ א נ

איר זענט טאקע ברוגו ?

מ י נ ע

שטארק.

ל י פ מ א נ

סטייטש !

מ י נ ע

אייער ארויסשפרינגען קייגן ווילפן איז געווען לעכערלעך.

ל י פ מ א נ

איר אויך?

מ י נ ע

ערשט איך. יושר נוכט איר דא ? יושר מאַנען — באַס
באַס ?

ל י פ מ א נ

שטיל

בא ווילפן —

מ י נ ע

איך זאָג — באַס, וואָס זאָגט איר מיר — ווילף ?

ל י פ מ א נ

ווילף האָט אייך ליב.

מ י נ ע

איך האָב אייך געבעטן דאָס נישט דערמאָנען פאַר מיר קיינמאָל.

ל י פ מ אן

מיר האָט אויפגעקאַכט. ער האָט אייך באַליידיקט.

מ י נ ע

ס'איז שאַפ. אַנטקעגן שאַפ דאַרף מען אַרויסשטעלן נישט קיין רייז, נאָר כוח. — אַזוינע אומזיסטע רייז גערעדט. באַליידיקונג... אין אַלץ זוכט איר מענטשלעכקייט; אין דער סוף איז — איר ווונד'דיקט! — פון יעדן סאַרט איינשטעלן זיך עקלט.

ל י פ מ אן

אפילו ווען דו שטעלסט זיך איין פאַר אַ מענטש, וואָס דו האָסט ליב?

מ י נ ע

קוקט אויף אים לאַנג, צעלאַכט זיך מיט פרייד, גיט אים אַ צי פאַר די הענט צו זיך

גוט אַזוי, ליפּמאַן, גוט.

ל י פ מ אן

אין פונדעסטוועגן קריגט איר זיך שטענדיק מיט מיר אַרום.

מ י נ ע

אין שאַפ וועל איך זיך מיט אייך אייביק קריגן. איר האַלט זיך ווי אַ פרעמדער דאָ, איר פאַרשטייט נישט, וואָס שאַפ איז. באַאייך איז שאַפ — אַדער צופאַל, אַדער אָנשיקעניש, אין, אַלע מאָל, עפעס אַ שטיק אומזין.

ל י פ מ אן

אין וואָס איז שאַפ פאַר אייך?

מינע

שטארק

קלאס!

ליפמאן

יא. יא.

מינע

אין — מאכט!

ליפמאן רוקט זיך אונזעק צו דער וואנט, דאס פעקל פון זיין האנט

פאלט ארויס

מינע

וואס איז דא אין פעקל?

ליפמאן

הייבט עס אויף, ווערט רויט. נאך א שטייטשווינג

אייד א קלייד —

מינע

אט דאס קלייד. וואס איר האט גענייט אין די מיטאג-שטונדן?

ליפמאן

איר ווילט עס נישט?

מינע

ווי איר זענט מאדנע.

ליפמאן

וואס מאדנע?

מ י נ ע

מיט צופרידנקייט

גוט אזוי. פארקערט, מיר געפעלט עס.

ל י פ מ א נ

איר נעמט עס:

מ י נ ע

געוויס, געוויס.

ד ר י ט ע ר א פ ר י י ט א ר

לייגנדיק

אין געזאלצענעם ים פון די מענטשלעכע טרערן

געפינט ויך א שרעקלעכער תהום

ווערט שטיל

מ י נ ע

נייט צו צו לייבלעך

יאָס שטייט איר אליין די גאַנצע צייט?

ל י י ב ל

איך וויל ווין אליין.

מ י נ ע

איר ציט שוין אָן אויף זיך אזא עלנט.

ל י י ב ל

עלנט קומט אליין.

מ י נ ע

איר זענט נאך אזוי יינג.

ל י י ב ר

איינגעקשנט

נו, איז וואָס? — יינג, איז וואָס? אַט קריכן שפיצן פון מויערן
אין הימל אריין — אין מיטן העלן טאָג. זענען זיי שוין אַלט.
וואָס?

מ י נ ע

אַבער אויף וואָס קוקט איר אזוי לאַנג דאָרט?

ל י י ב ר

שטאַט.

דערווייל איז אַרויפגעקומען ראיע, געשטעלט זיך באַ דער וואנט,
אַריבערגעבויגן זיך מיטן קאָפּ אַריבער

מ י נ ע

וואָס טוט איר? בייגט זיך נישט אזוי.

ר א י ע

ביטער

דאָס שוואַרצע יאָר וועט מיך נישט נעמען.

מ י נ ע

אַבער בייגט זיך נישט אזוי. מען קען נאָך —

ר א י ע

וועט מיין מאַשין פאַרנעמען אן אַנדערע אַלטע מויד.
לויפט אַרונטער האַסטיק. מינע, לייבל, ליפּמאַן קוקן זי אן דער—

שטוינטע. פון אנטקעגן — דזשעז. טאנצנדיקע פארלעך זעען זיך,
ווי באוועגנדיקע שטנס

ל י ב ל

אין דער לופטן אריין

מען קען משוגע ווערן.

לעזט זיך אויך ארונטער צו גיין

מ י נ ע

פארהאלט אים

וואס איז אזוינס, לייבל?

ל י ב ל

זעטראגן

אט. קוקט. הערט. טאנצט.

אפ

ל י פ מ אן

אויפגעצייטערט, פליסטערט

טאקע משוגע צו ווערן, האסטיק צו מינען מיר רעדן אלע וועגן ארבע-
טער-קלאס, סאלידאריטעט — און אט, ראיע — א קעלט גייט דורך
איבערן הארץ.

מ י נ ע

קוקט אים אן שטרענג

א קעלט? יא. דער שאפ דארף טאקע פייער אין די ביינער. א
ריכטיקן שטריק דארף ער.

ל י פ מ אן

וואס קען העלפן ראיען שטריק?

מ י נ ע

וואָס איז ראַיע? ווער איז ראַיע? — איר גלייבט נישט אין אַר-
בזטער-קלאַס.

ל י פ מ א נ

אויפגע-ענט

אַ! גלויבן. וואָס הייסט? קוקט — טעמפע גלייכגילטיקייט צום
גורל פון צווייטן. איר אויך אזוי.

מ י נ ע

האטטיק, ביי

איר פראוועט רכילות.

ל י פ מ א נ

צוואַנציק יאָר, אז זי ויצט באַם מאַשין — ראַיע. אַלץ פאַרשפּילט.
וואָס איז איר לעבן? קבצנישער דאַרשט נאָך אַ שטיקל אָפּפאַל
פון גליק. זוכט זי דאָס ביסל אַרעמע גליק. קען עמעצער
זאָגן אַ שלעכט וואָרט, וואָס זי קריכט נאָך און בעטלעט באַ
אזוינעם ווי באַרקאָן? קוקט, ווי דער שאַפּ באַציט זיך צו
איר?

מ י נ ע

דער שאַפּ איז גערעכט. דער שאַפּ האָט פיינט באַרקאָנען — האָט ער
אויך פיינט ראַיען. זייער נאַטירלעך.

ל י פ מ א נ

אומזין. און אז טויזנט גערעכטן? אז צוואַנציק מיטאַמאָל
נייען אַרבעט. צי הויזן, זענען זיי שוין — וואָס? גערעכטיג-
קייט אַליין? דערפאַר ווייַל זיי זענען צוואַנציק? אומזין. איר
חזקט, וואָס איך זוך מענטשלעכקייט — וואָס דען זאָל איך
זיכן?

מ י נ ע

פעסט

ווען איר וואָלט נישט געווען ליפּמאַן פאַר מיר, וואָלט איך —

ליפּמאַן

וואָס?

מ י נ ע

פאַרהאַקט זיך

איך האָב אייך איינמאַל געזאָגט, אַז שאַפּ איז מאַכט. איך זאָג עס
נאָכאַמאָל. און וועמעס מאַכט? אונזערס, — ווען אַלע צוזאַמען. און
שטרייך — אונזער יום-טוב, אויך, — ווען אַלע צוזאַמען. נישט אַליין
זיין, ווי איר, נאָר אַ טייל פון אַ קלאַס.

ליפּמאַן

און אַז קלאַס, מעג מען שוין דעם צער פון אַזוינער, ווי ראַיע, טרעטן
אונטער די פיס?

מ י נ ע

בלייך

ווען איר וואָלט נישט געווען ליפּמאַן פאַר מיר, וואָלט איך —

טוט אַ שמיץ דאָס קלייד, וואָס ליפּמאַן האָט איר בעגעבן. אַפּ מיט
האַסט, איבערלאָזנדיק ליפּמאַנען אין פאַרגאַססונג.

קיידן און סיידן קומען אַרויף, לאָזן זיך אַוועק טאַנצן, דרייען
זיך לייכט, ווי פליגן, אַרום די קוימענס און די אַפּרייטאַרט. ליפּ-
מאַן אַ צעטומלעכער, מיט ווייטיקדיקן שמייכל אויפן פנים, קוקט
נאָך ווי זיי טאַנצן

קיידי

אין טאַנצן

שלאָפן די קאָואַליערן.

סיידי

סאם קאוואַלירען.

קיידי

אַ ליכטיקער הימל, קוק.

סיידי

אין באַיעס אין פענצטער אין אַלע.

וואָרפן לופט-קושן

קיידי

צו ליפמאנען

איר ווילט טאַנצן?

ליפמאן

ניין.

סיידי

אין אפשר יאָ?

קיידי

אין אפשר ניין?

סיידי

אפשר יאָ, אפשר ניין, אפשר יאָ —

דרייען זיך אין אַ רינג צו ליפמאנען

ליפמאן

רוקט זיך מיט דער פלייצע צום אַרויסגאנג

ניין, ניין.

אַפּ

קיידי

מיסטער גולד - א שיינער, יא?

סיידי

א, זייער.

רציע קומט ארויף ווידעראמאָל

קיידי

זי איז שוין דאָ די אַלטע מויד.

סיידי

נעכטן האָט מיך מיסטער גולד געפירט אַהיים מיט זיין מאָ
שין.

קיידי

היינט וועט ער מיך פירן.

סיידי

הי איז איי דזשענטלמען.

קיידי

א, איי נייס דזשענטלמען צו ראיען מיט חוזק קומט טאַנצן.

רציע קערט זיך אוועק פון זי

סיידי

טאַנצט מיט אונז, טאַנצט מיט אונז.

קיידי

אפשר ניין, אפשר יא, אפשר ניין.

טאַנצן אַרונטער מיט חוזק-געלעכטער, באַגענענען זיך אין טיר

מיט באַרקאַנען, שלאַנגן זיך אָפּ אָן אים. שרייען אויס: בו, אָפּ

באַרקאַן

צו ראיען נישט דרייט

איך זיך אייך אַרום.

ראיע

נאליק

בו, געפינט מיך.

באַרקאַן

איר מאכט, אז דער גאנצער שאפ זאל מיך באַרעדן.

ראיע

שטאַרקט זיך נישט צוזאמענברעכי

מיר גיסט זיך בלוט פון האַרץ.

באַרקאַן

בלוט. בלוט. איך האָב פיינט אַזוינע רייד.

ראיע

איך ווייס, איר האָט מיך פיינט.

באַרקאַן

נישט דאָס האָב איך געזאָגט.

ראיע

איר דאַרפט שוין נישט זאָגן.

באַרקאַן

רעדט שטילער.

ר א י ע

עס שרייט אין מיר. איר פייניקט מיר. איר האָט דאָך שוין געמאַכט
פון מיר —

ב א ר ק א נ

הערט אויף.

ר א י ע

וואָס פאַרלאַנג איך דען? אַ ביסל ווייכקייט. אַ וואַרימען שמייכל.
מיט אַ פאַרשטיקט קופּ פאַר אַלץ, פאַר אַלץ.

ב א ר ק א נ

איר מאַכט אַ וועזן פון אַזאַ קלייניקייט, וואָס איך האָב פאַרגעסן
קומען נאָך אייך.

ר א י ע

און וואָס איז געווען נעכטן נאָכט? נעמט אַרום איר קאָפּ איך ווייס, אַז
ס'איז מיאוס, וואָס איך רעד אַזוי. אַ בעטלעריין. אַ גאַנץ לעבן אין
עלנטקייט באַ דער נאָדל, אַרויסגעקוקט אויף אַ מענטש. ערשט איר
טראַכט זיך אויך — אַן אַלטע מויד, מען קען טון מיט איר וואָס
מען וויל, און דערנאָך —

ב א ר ק א נ

לייגט אַרויף אַ האַנט אויף איר אַקסל

איך בין נישט אַזאַ גולן.

ר א י ע

אייער צוואַנג חתונה האָבן — וואָס וויל איך דען? אַן אייגן ווינקל.
רו אַ ביסל.

ב א ר ק אן

איך האָב אייך אָבער געזאָגט: א פֿריער איינאַרדנען אַ ביזנעס פֿאַר
זיך אַליין. מירן אַליין עפענען אַ שאַפּ. איך האָב געטראַכט: דער
סעזאָן קומט. ערשט, איר הערט דאָך, אַ שטרייך רוקט זיך גאָר.
קוקט זיך ארום טאַמער אַ שטרייך —

ר א י ע

שפּרינגט אויף

איך פֿאַרשטיי וואָס איר מיינט.

ב א ר ק אן

וואָס אזא ציטער אויף אייך?

ר א י ע

מיט שרעק

סקעבן?

ב א ר ק אן

איך האָב געוווּסט, אז איר וועט אַריינפֿאַרן מיט אייער פֿרום-
קייט.

ר א י ע

אויסער זיך

מיר זענען אַרבעטער. כאַפט אים אָן פֿאַר אַ האַנט פֿאַרקאָן!!

ב א ר ק אן

רייסט אַרויס זיין האַנט

איך זאָג פֿריער, איך וועל גישט שטרייקן.

אַפּ

ר א י ע

מיט די הענט אויפן קאפ

ווהין טרייבט מיך דערדאָזיקער מענטש?

עס קומט אַרויף מינע, זעט ווי ראיע שטייט מיט די הענט איין
בערן קאפ

מ י נ ע

וואָס איז אייך, ראיע?

ר א י ע

לאָזט מיך.

אַפּ אַרונטער. עס קומט אַרויף ווילף, מינע שפּאַנט אַרום הין און
צוריק

ו ו י ל ף

ווי ער וואָלט זיך ווערנן.

איך וויל מיט אייך רעדן.

מ י נ ע

מיט אויגן צו דער ערד

רעדט.

ו ו י ל ף

פאַרגיט מיר.

מ י נ ע

גיט אַ מאַך מיט דער האַנט

אַך!

ו ו י ל ף

שנאה האָט דאָך אויך אַ גרענעץ.

מ י ב ע

ל'אזט מיך צורו.

ו ו ו ל ף

פארוואס אזויפיל פאראכטונג?

מ י ב ע

איך טוט עס וויי?

ו ו ו ל ף

י.א.

מ י ב ע

איך האב איך ארויסגעריסן פון מיין הארץ.

ו ו ו ל ף

פון אזויפיל ליבע —

מ י ב ע

מיט ציטער

גייט אוועק!

ו ו ו ל ף

נו, אמת, איך האב זיך צופיל אריינגעצויגן אין בינועס, אין געלט.
אז דאס גאנצע פריערדיקע לעבן מיינס האט זיך צעוואקלט, פונאן-
דערגעפאלן. און איר זענט נישט געווען דא... איך בין געווען
אליין... וואס האב איך פון מיין געלט? איך שריי. מיין לעבן איז
אויסגעליידיקט... א בארדער פא גולדן... אן פריינט, אן ליב-
שאפט.

מינע

איר האָט דאָך אַ סך געלט — קויפט אייך ליבשאפט.

וואָלף

די ציין קלאפן אים

נו, פארקויפט זיך.

מינע

גייט אוועק פון דאנען.

וואָלף

אַ וואקלדיקער

איר האָט זיך אַריינגעשלייכט אין שאַפּ צו מיר ווי אַ בייזע דער=
מאַנונג. אַזוי ווי צו נעמען נקמה פון מיר.

מינע קערט זיך אוועק, פאַרכאַרט איר פנים

וואָלף

צוועלף יאָר זענען אוועק פון דער צייט, וואָס מיר האָבן זיך צע=
זעגנט אין דערפאל דאָרט, אין סיביר. יא, אמת, ס'איז גרויס דער
שפּרונג פון דעם, וואָס איך בין געווען אַמאָל אין פון דעם, וואָס
איך בין איצט. איך האָב מיך געלאָזט אַריינגעשלאנגען צו ווערן
פון דעם היגן לעבן. און דאָס היגע לעבן איז ביז, מינע, ביז
און עסט אויף. גיט זיך אַ כאַפּ ניין, ניין, איך בעט נישט קיין אַנט=
שולדיקונג. איך וויל זיך נישט פאַרענטפערן... יא, איך בין
זיך מודה: איך האָב אָן אַלץ און אַלעמען פאַרגעסן. אפילו אָן
אייך —

מינע

איז דאָך גוט. געקומען צום ריכטיקן תכלית.

וויסן

שטיף

אבער זינט איר זענט אריינגעקומען אין שאפ צו מיר, פיל איך, אז
אלץ אין מיר ווערט צעריסן. מינע, איר זענט ווי א שווערד אויף
מיין האלז. פויזע גורל, אדער צופאל האט איך אוועקגעזעצט
בא מיינס א מאשין איר זאלט אטעמען אויף מיר מיט שנאה
און פאראכטונג. צו וואס זענט איר געקומען בעטן בא מיר אר-
בעט?

מינע

מיט א בלייך געזיכט

איר זעט פאר מיר א באס, ווי אלע באסעס.

וויסן

הייס איך אייך נישט קומען מער! זוכט אייך א דושאב! קומט אין
אפיס, איך וועל אייך באצאלן.

מינע

איר האט נישט קיין רעכט מיך ארונטערצושיקן.

וויסן

שרייט

איך האב רעכט! איך האב! לאזט זיך צו דער טיר, בלייבט שטיין נא,
און אז איך וועל זיך אפזאגן פון שאפ?

מינע

קוקט אים אן שארף

נישט צוליב מיר. צוליב זיך.

עס קומען אריין היימי, פיליפ, בער. פיליפ מיט א הארמאסקע
אין מויל. ווילף אפ האסטק

ה י י מ י

קוק זיי אָן די אַפרייטאַרס, אויסגעלייגט זיך ווי באַם טאַטן אין וויינגאַרטן.

ב ע ר

אויפשטיין. אויפשטיין.

פ י ל פ

טאַנצן.

שלעפט די שלאָפנדיקע פאַר די פיס. יענע כאַפן זיך אויף

ע ר ש ט ע ר אַ פ ר י י ט אַ ר

אַ כאַלערע.

ה י י מ י

אָן-רופן די מיידלעך פון אַנטקעגן. מיסטער בער, איר זענט דאָך אַ בריה.

זיי אַלע דריי ווינקען מיט די הענט צו די אַנטקעגנדיקע פענצ-

טער. די אַפרייטאַרס קומען אויך צו

ב ע ר

שרייט

שפרינגט איבער אַהער. שטרעקט אויס זיינע אַרעמס איך וועל אייך אַריינכאַפן אין מיינע ידים.

ע ר ש ט ע ר אַ פ ר י י ט אַ ר

ידים פון אַ פרעסער. ער וועט אייך אויספרעסן, מיידע-לעך.

ב ע ר

דאָס אַפרייטאַרל דברט שוין —

פֿיליפ

איך וויל טאנצן, צו אלדי שווארצע יאָר. צו מינען איר
טאנצט?

מינע

נישט איצט.

גוידי לויפט ארויף אן אימפעטיקע קייכנדיק פון געלעכטער

פֿיליפ

גוידי, גוידי — טאנצן.

גוידי

אי מיינע זייטן! איך וועל עס נישט אויסהאלטן. אזוינע
יאָלדן.

אלע

וואָס? וואָס?

גוידי

אין אימפעט פון לאכן

צוויי נייע אַפֿרייטאַרס באַ אונז. אַ פאַר טעג ערשט. אַ יינגערמאַן
אין אַ יינג ווייבל. פרעמדע איינע צו די אַנדערע.

ערשטער אַפֿרייטאַר

זיי זיצן דאָך לעבן מיר. נו? נו?

גוידי

מיינען מיר, אז זיי קענען זיך נישט איינער מיטן צווייטן,
ערשט — איך גיי אויסגעפינען אַ שטיקל וואַרע צווישן די פאַר-
שטעלטע טישן, איז וואָס מיינט איר? — זיי זיצן זיך ביידע אונז-

טער א טיש אַרומגענומען, און קושן זיך... דער גאַנצער שאַפּ איז
אויף.

עס לויפן ארויף א יינגערמאַן און א יינג ווייב פאַרסאפּעטע,
און אלע פון שאַפּ נאָך זיי. אויך לייב, טומל, געלעכ.
טער

יינג ווייב

צו גוידן

מרשעת.

גויד

דרייט זיך און ליארמט

יאָלדן אַזוינע. אַז מען וויל זיך קושן מיט אַ פרעמדן מאַן, דאַרף
מען זיך באַהאַלטן אונטער אַ טיש? יאָלדן.

יינג ווייב

נישט קיין פרעמדער. ער איז מיין מאַן.

גויד

אייער מאַן? און איר קושט זיך מיט אים אונטערן טיש?
הורא!

גרויס געלעכטער

יינג ווייב

אַ באַגוטש מיט מערדער! —

מינע

פאַרוואָס האָט איר טאַקע געדאַרפט פאַרלייקענען, אַז איר זענט
מאַן און ווייב?

י י ב ג ו ו י י ב ל

איך האָב נישט געוואָלט מען זאָל וויסן, אַז איך גיי אַרבעטן נאָך
דער חתונה. איר ווייסט דען נישט, וואָס שאַפּ איז? ס'איז דאָך אַ
וואָלד מיט גולנים. איך האָב נישט געוואָלט, מען זאָל וויסן, אַז
מיין מאַן קען נאָך נישט מאַכן קיין לעבן. איר זעט דען נישט —
אַרבעטער זענען דאָס? בלוט-צאָפער. וויינט, טייטלס אויף גוידין זי איז
שוילדיק.

י י נ ג ע ר מ אַן

צו גוידין

ווען איר זענט נישט קיין פרוי, וואָלט איך זיך מיט אייך אָפּגערעכנט
נעמט דאָס ווייב פאַר אַ האנט קום פּונדאָנען.

ל י י ב ל

האָסטיק צו גוידין

איך האָב געמיינט, איר זענט בעסער, ערשט איר זענט די זעלבע
ווי אַלע.

ג ו י ד י

צעטומלט

לייב, וואָס?

ל י י ב ל

מען טאָר אייך נישט ליב האָבן.

אַפּ

ג ו י ל י פּ

איך אַ מענטש!

ה י י מ י

פיליפ און לייבל וועלן גיין אויף א דזעל.

מ י נ ע

איר האָט געטון שלעכט, גוידִי.

ג ו י ד י

לויפט צו צום ווייבל מיט געבעט

פֿלִיז, פֿלִיז, איך האָב גאַרנישט געמיינט - -

ו ו י ב ל

שטויסט זי אָפּ פון זיך מיט כליפעניש

שלאַנגען!

פֿאַר אָפּ. גוידִי שטייט אזוי ווי זי איז אויך גרייט פונדערציע.

וויינען זיך

פ י ל י פּ

שפייט אויף דעם, גוידִי.

ג ו י ד י

צו פיליפּן

אזוועקט.

פאָלט צו צום קויםען און צעוויינט זיך

מ י נ ע

וויינען איז נישט נייטיק, גוידִי.

פ י ל י פּ

וואָס האָט איר זיך צעיאָמערט? מען וועט היינט נישט טאַנצן גאָר?
קיידי! שפילט אויף דער האַרמאָשקע קיידי! קאַם אָן!

קיידי און סייד נעמען טאנצן. די מערסטע נאך זיי. אין דער צייט פון טאנצן קומען ארויף אויך ליפמאן און ראיע און באר-קאן, נעמען נישט קיין אַנטייל. אונטערן ריטס פון טאנץ קען זיך גוידי נישט צוריקהאלטן. איר קערפער נעמט, נישט ווילנדיק, זיך באוועגן, זי רייסט זיך אָפּ פון איר פלאץ און קאָזט זיך אויך אַוועק. פיליפ כאַפט זי און צעטאָנצט זיך מיט איר

פ י ל פ

אַט אַזוי, גוידי, אַט אַזוי.

ל י ב פ

לויפט פלוצלינג ארויף מיט א צייטונג אין האנט און שר ט א צעפלאמטער

שטרייק! דזשענעראל-שטרייק!

עס ווערט שטיל. בער רייסט די צייטונג פון לייבלס האנט

ב ע ר

מאַרגן; הורא!

אַלע הייבן אויף א ברויס הורא

פ י ל פ

וואָס אַזוינס די שמחה?

מ י נ ע

אודאי א שמחה, א גרויסע.

ב ע ר

אוי, וועט מען כוואַשטשען.

ערשטער אַפּרייטאַר

אַנשטארפּן אַט די צוויי באַמבעלעך.

הייבט זיינע פויסטן

היימי

מען דאַרף פונדעסטוועגן דורכשמועסן זיך.

מינע

ס'קען דאָך גאָר קיין צווייפל נישט זיין, אז מיר וועלן אלע אַרונטער
אין שטרייך —

היימי

יא, אַבער —

דריטער אַפּרייטאַר

אַט האָט איר אייך שוין אַן אַבער, — אונזער שאַפּ איז דען אויך
א שאַפּ? — א ווייבערישע שול.

היימי

ווען איר וואָלט דארפן געפן עסן א ווייב מיט פיר קינד-
דער —

ערשטער אַפּרייטאַר

באָראָב זיי.

באָרקאן

אַט האָב איך נישט קיין קינדער, פונדעסטוועגן פאַרלאַנג איך
אויך מען זאָל באַ מיר אַ פריער פרעגן — צי דאַרף מען איצט
שטרייכן.

דריטער אָפּרייטאַר

נישט אנדערש? מען זאָל קומען אייך פּערזענלעך פּרעגן?

בער

קוקט אים אָן דעם יחוס!

באַרקאָן

מען פּרעגט באַ קיינעם נישט אָן און מען באַשליסט זיך.

ערשטער אָפּרייטאַר

נו, אדרבא, שטרייכט נישט, וואָסע פּרעוואַסכאַדיטעלסטוואָ, דע-
זיינער. נעמט אַרונטער די היטלען פאַר אים, מיסטער באַרקאָ-
ניו.

בער

מאַרגן וועלן אַלע שעפּער גענעצן.

דריטער אָפּרייטאַר

און מיר — אין פיקעט ליין.

לייב

און זאָל עמעצער פרווון סקעבן.

בער

אַני! זאָל ווער פרווון —

גוידי

מיר וועלן נישט לאָזן סקעבן. לייבל, איר זענט דאָך שוין נישט
אין פעס אויף מיר כאַפט אים אַרום באַיעס, פריילעך זאָל זיין,
וואָס געווען איז געווען. איצט איז אנדערש. יום-טוב, איך האָב ליב
שטריקן.

בער

הורא פאר קווין גידי!

חברה כאפט גידין, הייבן זי אין דער לופטן

גוידי

מען דארף אויסקלויבן געזונטע חברה אויף פיקעטן.

ראיע

וועלכע איז געשטאנען גאר אן א זייט

אלע זאל פיקעטן.

בארקאן

מורמלט

מישט זיך נישט.

ראיע

איך זאג — אלע זאלן פיקעטן!

מינע

אמת, גערעכט. אלע.

קיידי

פון מיינעטוועגן — אי דאן קער.

סיידי

אי דאן קער טו.

גוידי

ערשט איצט קומט טאנצן. אויף אן אמת, לייבל, מיט מיר
טאנצן?

ל י ב פ

טוט א כאפ גוידין און לעזט זיך צוועק א שווינדלדיקס

יא, גוידן.

א פ ע

אפלעאדירן

ג ו י ד י

איר אויך, אלע.

מ י נ ע

איצט טאנץ איך אויך. טאנצט מיט מיר, ליפמאן.

ליפמאן רוקט זיך אויף צוריק

מ י נ ע

איך בעט אייך —

נעמט אים ארום שטארק, ליפמאן מיט פרייד ביים איר נאך

טאנצן

ע ר ש ט ע ר א פ ר י י ט א ר

הא! ניו-יאָרקערע, קוקט, א שטעטעלע! —

אלע טאנצן מיט גרויס אימפעט. פון ווייטע בעביידעס שטורמט

דזשעז און אויך הורא-געשרייען

ל י י ז ע ר

קומט ארויף

מיסטער ווילף האָט געהייסן זאָגן, אז ס'איז שוין איינס דער זייגער.

מען דארף אָנהייבן אַרבעטן.

גוידי

קומט אהער, ר' לייזער, קומט טאנצט מיט אונז.

לייזער

מיסטער וואָלף זאָגט, ס'איז שוין איינס דער זייגער.

גוידי

לאָזט אים דעם מיסטער וואָלף. ערב יום־טוב היינט. מאַרגן שטרייק.
ר' לייזער.

כאפט דעם אַלטן און דרייט זיך מיט אים

לייזער

לאָז. טאָכטער, צו אַלט צו טאנצן. דיר איז גוט צו זאָגן שטרייק.
אַבער היטן דעם שאַפ דאַרף מען דאָך.

גוידי

שטרייקט אויך, היט נישט.

לייזער

און טאָמער אַ פייער, חלילה?

גוידי

זאָל ברענען.

וואָלף

קומט ארויף

שוין נאָך איינס.

גוידי

וועמען אַרט עס?

וואָלף

וואָס מיינט איר?

גוידי

לאָזט עס אָפּ, מיסטער וואָלף, קומט מיט אונז, צוזאַמען שטריינקן.

לייזער

כע=כע=כע, קעגן וועמען זאָל מיסטער וואָלף שטריינקן?

גוידי

קעגן זיך אַליין.

וואָלף

שטייף

וויצן אייערע לאָזט אויף מאַרגן, און היינטיקער טאָג איז נאָך מיי-
נער.

גוידי

גיפטיק

היינטיקער טאָג איז נאָך זיינער.

וואָלף

איך זאָג — עס איז שוין נאָך איינס.

היימי און פיליפ לאָזן זיך שנעל אַרונטערגיין

קיידי

אי דאָן קער.

סיידי

אי דאָן קער טו.

ג ו י ד י

קומט, באַיעט, היינטיקער טאָג איז נאָך זיינער.

אַ ל ע

מיט בעלעכטער

נאָך זיינער.

ד ר י ט ע ר אַ פ ר י י ט אָ ר

זינגט

שטייט אויף איר אַלע ווער ווי שקלאַפּן -

אַלע כאַפּן אויף דאָס בעזאָנג, הייבן אויף זייערע הענט און גייען
אנטקייגן וועלפּן. וועלף, א בלייכער, רוקט זיך אויף הינטער,
שפּאַרט זיך צו צו דער וואַנט, א צוזאַמענגעבויענער, אונטער
דעם האַגל פון בעזאָנג

פ אָ ר ה אָ נ ג

דריטער אקט

שאפ. טיף אין נאכט. די פענצטער פארהאנגען. מען סקעבט.
פינצטערע, שרעקעדיקע שטימונג. פיליפ, היימי, בארקאן, טידי
און קידי און א פאר אנדערע אפרייטאָרס. לייווער זיצט מיטן
בעזים אין האנט. בולד העלפט ארויס. צוויי שטארקע שטייען
באם אריינגאנג

באַרקאן?

אויפגערעגט

איך האָב דאָך געבעטן מען זאָל בעסער פארהענגען די פענצטער,
מיסטער לייווער.

בולד

גיט, מיסטער לייווער.

לייווער קריכט, פארעט זיך באם פענצטער לעבן בארקאנען

לייווער

ס'איז דאָך גוט פארהאנגען. רבונז של עולם, וואָס האָבן זיי צו מיר
אלע מיט די פענצטער? שוין זעקסטע נאכט. ציטערן ווי אין א
וואַלד. אַרבעט נישט און ציטערט נישט.

באַרקאַן

מען פרעגט אייך נישט — מישט זיך נישט.

לייזער

נעמט און פאַרהאַקט די שויבן מיט ברעטער אין פאַרטיק.

באַרקאַן

מישט זיך נישט, זאָגט מען אייך.

לייזער

נאָדיר אַ נייעם מין חצות!

באַרקאַן

בורטשעט דער אַלטער, נאָר ער בורטשעט.

עס דערהערט זיך פון ערגעץ אַ קלאַפּ. מען דערשרעקט זיך

ערשטער שטאַרקער

דאָן וואָרי.

לייזער

אין האַרץ רייסט זיך אָפּ פון יעדן שאַרף.

באַרקאַן

גייט אויף אייער פלאַץ, גייט.

אַלטער אָפּ

היימי

מען וואָלט שוין סעטלען — אַן עק.

פיליפּ

נישט אַזוי גיך. —

היימי

נו, וואָס קען איך טון? אַ טאטע פון פיר קינדער. איך אויף דיין
פלאַץ וואָלט נישט ריזיקירט.

פיליפ

נו, אדרבה, זאָלן די גרינהאַרנס מיך קומען אַרונטערנע-
מען.

היימי

מער וועט נישט פעלן. איך זאָג דעם אמת — איך האָב
מורא.

פיליפ

איר זענט נאָך ליגנער אויך. דו אין באַרקאן. באַטאָג קריכט
איר אַרום אין סטרייק-האַל — שטרייקער, פלומרשט, אין באַ-
נאכט — —

היימי

נו, וואָס זאָל איך טון? אַ טאטע פון פיר קינדער.

גולד

ווער פון אייך וויל האָבן אַ בייס, באַיעס? מיסטער לייזער, די קאווע
איז פאַרטיק?

לייזער

שוין פון לאַנג פאַרטיק.

גולד

דערלאַנגט, פלייז. קומט אַהער אַלע. פאַרהאַן פרוכט אויך אין קענדי, —
סיידי, קייד.

סיידי

איך גיי אהיים.

קיידי

איך גיי אויך אהיים.

גולד

וואָס עפעס?

סיידי

איך האָב מורא.

כליפּעט

קיידי

איך האָב אויך מורא.

כליפּעט אויך

באַרקאַן

זאָלן זיי גיין אין נישט פאַרקלאָגן די קעפּ.

גולד

צו באַרקאַנען

פּלײַז! צו די מיידלעך איר קענט איצט נישט גיין. נאָך איין שטונדע
איך וועל אייך מיטן מאַשין אוועקפירן. איר זעט זאָך, אַלץ איז
באַוואָרנט. אָט איז קאווע אין קייק, נעמט.

סיידי

איך וויל פּרוּכט.

קיידי

איך וויל אויך פרוכט.

גולד

נו, גוט. אָט איז קענדי אויך. עפנט א שאכטל אין טראָגט אונטער אלעמען.
אלע נעמען, חוץ שלמה-חיים נו, און איר, ר' שלמה-חיים?

שלמה-חיים

איך וועל אויך נישט קומען מער ארבעטן.

פיליפ

ארבעטן און קרעכצן.

גולד

פיליפ, פיליפ. — ס'איז דאָ פשרער ווירשט פאר אייך, ר' שלמה-חיים.
ניסטער לייווער, איר האָט צוגעגרייט פשרן ווירשט?

לייווער

צוגעגרייט.

שלמה-חיים

א דאנק, כ'ויל נישט עסן.

גולד גיסט אן קאווע, דערלאנגט יעדן, אלע נעמען, זאָגן : טיינקס

גולד

צו שלמה-חיים

איר טאקע נישט?

שלמה-חיים

נאָך לאנג ארבעטן היינט?

גולד

נאך א שטונדע. צו די שטארקע קאם היר, באַיעס, העוו איי קאפע.

ביידע שטארקע קומען צו, נעמען קאווע און עסנווארג

גולד

נעמט קענדי אויך, נעמט.

ביידע נעמען און זאגן אויך „טיינקס“. צוריק צו זייערע פלעצער

שלאמה = חיים

שיינע שומרים, אַך און וויי.

גולד

מיסטער לייזער, גייט אריין אין אַפּיט און גיט א קוק צי מיסטער ווילף איז שוין אויפגעשטאַנען.

לייזער

בין געווען דאָרט. ער שלאָפט נישט.

גולד

וואָס טוט ער?

לייזער

ער ליגט. וויל זיך נישט אויפהייבן. ביז — א שרעק.

גולד

עסט — איך קום באַלד.

אַפּ. אנדערע עסן, אנדערע נעמען זיך צוריק אַרבעטן. קידי און סידי שפּרינגען אַרויס און כאַפּן אַ לייכט טענצל

ש ל מ ה - ח י י ם

אַט געוויינט אין אַט געטאַנצט.

פ י ל י פ

ראָס האָב איך ליב.

וויגט זיך אליין אונטערטא:צנדיק

ל י י ז ע ר

אונטער דער נאָז, ביין, ווי צו זיך אליין

אַ העזה, אַ חרפה. ווילף איז ביין אין שעמט זיך פאַר מיר.
אודאי. קאווע קאָך פאַר זיי. אויף מיינע אַלטע יאָרן סקעבס באַ-
דינען.

ב א ר ק א ן

נאָר ער בורטשעט. מיט געשריי די פענצטער זענען ווידער אַרויפג-
רוקט. צום טייל, מיסטער לייווער!

לייווער קריכט צום פענצטער מיט גרויס פּעס

ל י י ז ע ר

זיי וועלן מיך משוגע מאַכן.

ווילף קומט אַרויס מיט גולדן. ווילף — ביין, מרה-שתורה'יק, מיט

צעריסענעם שלאָף אויפן פנים

נ ו ו ל ף

פינו: זער

טאַנצט נישט.

גולד

צו וועלפן

איך בעט אייך, פראוועט דאָ נישט קיין שטיק! צו די מיידלעך איר
וויילט טאָנען אַ ביסל — טאָנצט.

וועלף

פינאסערער נאָך

טאָנצט נישט!

מיידלעך אָפּ צו זייערע פלעצער

גולד

צו וועלפן

איר זענט פון זינען אַרונטער?

וועלף

נאָך נישט.

גולד

גייט אַהיים און שלאָפּט זיך אויס.

וועלף

איך פרעג באַ איך נישט קיין עצה.

גולד

אַבער דאָ איז נישט קיין פלאַץ —

וועלף

געשריי

גענוג צו אַרבעטן!

גולד שטופט אים אויף צוריק, פארשטעלט אים דאָס מויל

ג ו ל ד

הערט אויף, זאג איך אייך!

ו ו ל פ

צומאכן דעם שאפ! אהיימגיין! אלע!

ג ו ל ד

איר וועט מיך ארויספירן פון געדולד —

ו ו ל פ

אן ענדע זאל נעמען!

ג ו ל ד

איר שפילט א שפיל, צי וואס? צי א בייוער חלום האט זיך אייך
געחלומט?

ו ו ל פ

יא. א בייוער חלום האט זיך מיר געחלומט. איך האב נאך א דעה דא.
גיט א געשריי מיטאמאל סקעבס!

גולד כאפט אים ארום, שלעפט אים אריין מיט שוועריקייט אין
אפיס. אלע האבן אויפגעציטערט. גולד קומט ארויס צוריק.

ג ו ל ד

מיסטער וואלפן איז עפעס נישט גוט געווארן.

שלמה-חיים לייגט אוועק די ארבעט און לאזט זיך אוועקגיין

ש ל מ ה = ח י י מ

איך גיי אהיים.

ג ו ד

מיט בעשריי

איר זאָלט זיך שוין שטעלן אויף אייער פלאץ צוריק. מאָרגן, אז
איר וועט נישט וועלן קומען — געוונטערהייט. איך וועל קריגן
אנדערע. אָבער איצט, אז איר זענט דאָ, וועט איר גיין גלייך מיט
אלעמען אַהיים. אייך האָב איך מיט געוואָלט נישט געבראַכט
אַהער.

ש ל מ ה = ח י י ם

איר האָט מיך אָנגערעדט מיט זיסע ריידעלעך.

ג ו ד

איר זענט אַ קינד, וואָס מען קען אייך איינרעדן?

ש ל מ ה = ח י י ם

ס'איז מיר נישט נישא. זונה-געלט צאָלט איר אונז. איך בין אַן על-
טערער ייד. איך שעם מיך.

ג ו ד

צו אלעמען

ער וויל אַהיימגיין פריער פון אייך. איר קענט עס דער-
לאָזן?

ח י י ם

מיט שרעק

ניין, ניין. אַלע צוזאַמען. לאָזט נישט, מיסטער גולד.

ב א ר ק א ן

דאָמט זיך צוזאַמענגערעדט זיך. נו, גיי, פאַרלאָז זיך אויף אַווינע —
מאָך מיט זיי אָפּ —

ש ל מ ה = ח י י ם

וואָס, אפשר ווילט איר אויך אחדות?

ג ו ל ד

צו די שטארקע

לאַזט קיינעם נישט אַרויס.

ע ר ש ט ע ר ש ט א ר ק ע ר

צו שלמה-חיימען

גיי אַרבעטן, אַלד מען.

ש ל מ ה = ח י י ם

אַבער, אַז איך וויל גיין אַהיים —

ע ר ש ט ע ר ש ט א ר ק ע ר

יו קענט —

ש ל מ ה = ח י י ם

אַבער, אַז איך וויל גיין אַהיים.

צווייטער שטאַרקער

גיי אַרבעטן, גיי.

שטויסן שלמה-חיימען אויף צוריק. שלמה-חיים קען גאַרנישט

מאכן. ער קומט צו צו זיין טיש. נעמט זיך נישט מער צו

דער אַרבעט. שטייט מיט דער פלייצע צו אַלעמען די גאַנצע

צייט שטום.

ג ו ל ד

צו שלמה-חיימען

נישט געריכט זיך אויף אייך. ווי קומט עס צו אייך?

שלמה-חיים ענטפערט נישט

גולד

פאר פיקעטס דארפט איר נישט מורא האָבן. אויב זיי וועלן שוין
אפילו יאָ דערוויסן זיך און קומען — גייט איר אייך אלע אַרויס
מיט די פייער-טרעפּ צום הויף צו. איר ווייסט דאָך וווּ —

אלע ארבעטן. שוויגן

ערשטער שטאַרקער

בא דער טיר

שמענדריקס.

צווייטער שטאַרקער

קייקס.

ערשטער שטאַרקער

זעקסטע נאכט שוין.

צווייטער שטאַרקער

שטיי און גענעץ.

ערשטער שטאַרקער

שטרייך וועט אַריבערגיין און אפילו קיין ביסל „פאָן“ נישט
האַבן.

גענעצן

צווייטער שטאַרקער

יעס, יעס, אַ ביסל דורכלופטערן די פויסטן.

ערשטער שטאַרקער

לאַמיר גאָר בעטן אַ רייז.

צווייטער שטארקער

צען דאָלאַר אַ רייז. טאָמער גיט ער נישט —

ערשטער שטארקער

לאָזן מיר איבער און —

צווייטער שטארקער

און מיר שטרייקן.

לאָזן מיר איינפאל

ערשטער שטארקער

מיסטער גולד.

גולד קומט צו

צווייטער שטארקער

מיר ווילן אַ רייז.

גולד

וואָס הייסט?

ערשטער שטארקער

נישט גערעדט לאַנג. צען דאָלאַר אַ רייז.

צווייטער שטארקער

מיסטער גולד, אויב איר זאָגט איין וואָרט נאָך —

גולד

אַרייט, באַיעס.

קלאַפּט זיי איבער דער פלייצע. אָפּ. מען אַרבעט. פּרוּצלינג — אַ
קלאַפּ אין טיר. שרעק וואַקסט

ג ו ל ד

צו דער טיר צו

נישט מורא האָבן.

צווייטער שטאַרקער

עפעס אַ שטילער קלאַפּ.

ערשטער שטאַרקער

עפנט די טיר. קוקט ארויס. זאָגט גלייך

נישט זיי, באַיעס. אַרבעט, אַ פרוי בעט מען זאָל זי אַרייַנ-
ג זן

באַרקאַן

מען דאַרף קיינעם נישט אַרייַנלאָזן —

פאַלט צו מיט זיין פנים צום טיש

גולד גייט ארויס, קומט גלייך צוריק מיט ראיען. ראיע, אַ בלייבע,
בלאָנדזשעט ארום מיט די אייגן. זעט אויס ווי אַ לאַנאטישע. אלע
קוקן זי אָן שטום. נעמען זיך אַרבעטן. באַרקאַן מאַכט זיך נישט
זעענדיק

ג ו ל ד

וואָס האָט איר געוואָלט?

ראיע

איך דאַרף האָבן מיסטער באַרקאַן.

ג ו ל ד

מען האָט אייך געשיקט אויסשפּיאַנעווען?

ר א י ע

ביין. ביין.

ג ו ל ד

די פיקעטס זענען הינטער אייך?

ר א י ע

איך בין אליין. איך מוז זען בארקאנען —

ערשטער שטארקער

זאגט דעם אמת.

ר א י ע

וויינענדיק

איך זאג אמת.

ג ו ל ד

מיסטער בארקאן.

ב א ר ק א נ

קומט צו גלייך צו ראיען

וואָס זענט איר געקומען? צו גולדן זי דארף מיט מיר עפעס רעדן.

גולד אָפּ. בארקאן און ראיע בלייבן אין דער צווייטער העלפט

אין דער טונקל

ר א י ע

מיט אימפעט און שרעק

קומט אהיים.

באַרקאַן

איך ווייס אַליין וווּ מיין היים איז.

ראיע

איך וועל אייך נישט אַפּלאָזן —

באַרקאַן

נו, זעצט זיך דאָ אין וואַרט.

ראיע

באַרקאַן —

באַרקאַן

אַדער זעצט זיך אַרבעטן — וועלן מיר צוזאַמען דערנאָך אַהיימ
גיין

ראיע

איר וויצלט זיך נאָך.

באַרקאַן

וואָס זענט איר געקומען?

ראיע

איך קען נישט פאַרטראָגן דעם געדאַנק, אז איר סקעפט.

באַרקאַן

איך וויל נישט איר זאָלט מיך שפּיאַנירן. גייט ברענגט די פּיקעטס
אָהער.

ראיע

נעמט בעסער אַ שער און שלאָגט מיך איבערן קאַפּ, איידער אַזוי

צו רעדן. אין סטרייק־האַל וויסט מען שוין סיי־ווי, אז באַ גולדן
אַרבעט מען. פיקעטס וועלן סיי־ווי קומען.

באַרקאַן

איך וועל נישט זיין איבערראשט, אויב איר זענט עס געווען די,
וואָס האָט אויסגעזאָגט —

ראַיע

יא, איך האָב עס טאַקע געדאַרפט טון. אין איך בין נאָך געמיינער
פון אייך, אויב איך טו עס נישט. מיין פליכט —

באַרקאַן

טאָ וואָס זענט איר מיך געקומען רופן? גייט טוט אייער
פליכט.

ראַיע

שוין זעקס נעכט, אז איך מאַך נישט צו מיט קיין אויג. איך בין אַ
לייגעריין. איך ווייס, אז מען סקעבט, אין איך זאָג נישט אויס. אין
ווער סקעבט? באַרקאַן. אין באַרקאַן איז פאַר מיר געוואָרן אַליץ. אז
איר סקעבט — בין איך דאָך אויך אַ סקעב.

באַרקאַן

איך סקעב נישט. איך אַרבעט, מער גאַרנישט. איך וויל מיטן שטרייך
נישט האָבן וואָס צו טון.

ראַיע

צוזאַמענגעבראַכן

גאָט מיינער. פאַרוואָס קומט עס מיר.

ב א ר ק א ן

גייט אהיים. איך בעט אייך.

ר א י ע

יא. יא. איך גיי. סיי-ווי פארפאלן. דאזט זיך גיין, קערט זיך צוריק. אין פנים בארקאנען מיט געוויין אין האט סקעב!

ב א ר ק א ן

כאפט זי אן פאר די אקסלען

שווייגט!

ר א י ע

מיט וויינענדיקן געבעט פלוצלינג

בארקאן, ליבער, קומט אהיים. איך בעט אייך.

ב א ר ק א ן

איר האט מיר ליב, און איר פירט זיך אויף אנטקעגן מיר, ווי א שונא. קומט בעסער — העלפט מיר, זעצט זיך ארבעטן.

ר א י ע

גאט מיינער.

ב א ר ק א ן

פאלגט מיר, ראיע. איך וועל ווערן אנדערש צו אייך. איר וועט זען. איך וועל אייך ליב האבן. מירן מאכן א סך געלט. מירן אליין עפענען א ביזנעס. איינארדנען א היים. אייגענע ווינקעלעך פיר איר ווילט דאך א היים. רי.

צייט זי פאר די הענט צו זיך

ר א י ע

אינגאנצן אונטערטעניק, פארלויירן, גייט אים נאך פארליבט. ווי
אין חלום. שטאמלט

בארקאן. ליבער בארקאן.

בארקאן פירט זי צו צו איר מאשין. זעצט זי צדיין, אלע מאכן
זיך, אז זיי זעען נישט

ג ו ל ד

גייט צו

מירן זיך איבערבעטן, ראיע.

א י ע

שטעלט זיך אויף

ניין, ניין, לאזט מיך.

עס דערהערן זיך שטארקע קלעפ פון דרויסן. ביז און שטורעמדיק

ג ו ל ד

פארלעשן די לאמפן.

ש ט א ר ק ע

גישט מורא האבן. מיר זענען דא.

קלאפעריי ווערט גרעסער. געבראג, ווי עפעס ברעכט צוזאמען

ו ו ל י

קומט אריין

מען זאל נישט שלאגן.

ג ו ל ד

גייט אייך צוריק ווו איר זענט געווען.

וויסן

מען זאל נישט וואגן צורירן זיך צו עמעצן מיט די הענט!

גילד

צו די שטארקע

איר הערט, וואס איך זאג איין. פארלעשט די פייערן.

אלע פייערן פארלאשן, א חוץ א רויט לעמפל באם ארויסגאנג.
פינצטער אין הינטערברונט

וויסן

איך זאג נאכאמאל: נישט צורירן זיך צו קיינעם.

הינטער דער טיר שטויסעריי אין מהומה

גילד

אין איך זאג: עפנט די טיר אין דערלאנגט.

וויסן

שטעלט זיך בא דער טיר

איך וועל נישט לאזן צורירן זיך מיט א פינגער צו עמעצן. איך האב
אויך א דעה דא.

גילד

מיסטער ווילף, שטערט נישט, זאג איך.

ערשטער שטארקער

גיי אוועק פון טיר.

וויסן

איר גייט אוועק, באמס!

צווייטער שטארקער

כאפט אן ווילפן

אוועק פונדאנען!

ו ו ו

איך וועל נישט לאזן שלאגן. איך וועל נישט לאזן.

ראנגלט זיך מיט ביידע שטארקע. דער אקטער לייער ברעכט מיט
די הענט. מישט זיך אריין, קריגט בלייך א שטויס אוועק. די
שטארקע גיבן א זעץ ווילפן אן דיל. ער פאלט אנדער און בלייבט
ליגן. די שטארקע עפענען די טיר און גיבן זיך א ווארף מיט
די פויסטן. מען זעט גארגישט, מען הערט נאך קולות. געפעכטעריי
א פאר רגעס. גולד שטייט קאלטבלוטיק און ווארט. די פיקטוס
הינטער דער טיר האבן געזיגט. די שטארקע זענען אנטלאפן.
מינע, ליפמאן, לייער, גויד, בער און ערשטער, צווייטער, דריטער
אפרייטער קומען אריין צעפליקטע, צעשוידערטע

ב ע ר

זיי וועלן שוין פארזאגן א צענטן צו זיין שטארקע. ווער איז דא
אין שאפ? מאכט ליכטיק! דערוועג גולד וו זענען די סקעבס?

ג ו ל ד

זוכט.

ב ע ר

שמיכל'ס, שמייכל'ס. נו, פארוואס זענט איר נישט קיין שטארקער?
נישטערט, שלעפט ארויס פון ערגעץ א טויט-בלייכן לייער ווו זענען די
סקעבס?

לײזער

מיט געוויין

וואָס בין איך שולדיק?

ערשטער אָפּרייטאַר

א כאַלערע אין די ביינער. די ריפּן צעברעכן.

מינע

דערזעט ווילפּן מיטן פנים צום די.

ווער ליגט דאָ?

גוידי

אוי! ס'איז דאָך מיסטער ווילף אליין.

לײזער

דאָס האָבן זיי אים צעשלאָגן.

ליפּמאַן

ווער?

לײזער

זיי — די יונגאַטשעס. די שיינע שומרים. ווילף האָט זיי נישט גע-
לאָזט זיי זאָלן זיך וואַרפן אויף אייך. אויף די קני צו ווילפּן שטיי אויף.
אוי, ער איז צעברוטקט!

ווילף

נישקשה, נישקשה. שרייט נישט.

שטעלט זיך אויף

ליפּמאַן

ווער האָט אייך געשלאָגן?

ווייף

ס'מאכט נישט, וואָס איז דער חלוקה?

ליפּמאַן

נישט מיר דאָך.

ווייף

ניין, נישט איר.

ליפּמאַן

באַ אייך איז צעבלוטטיקט דער שטערן.

ווייף

עס מאַכט נישט.

נעמט אַרויס אַ טיכל, פאַרדעקט דעם שטערן

ערשטער אָפּרייטאַר

אַ פיין שטיקעלע טרימינג אויפן שטערן, מיסטער ווילף —
האַ?

ליפּמאַן

צו גולדן

און איר שטייט זיך אַזוי רויק מיט די הענט אין די קעשע-
נעס?

גולד

יעס.

אַפּ אין אָפּיס אַריין

בער, לייבל, בויד און די אָפּרייטאַרס נישטערן אין שאַפּ. גיבן

מיטצמאַל אַ בעשרי: ראַיע!

גויד

ראיע איז דא.

מען ברענגט צו מירן ראיען. זי קען זך קוים האלטן אויף די
פיס. איר פנים פארשטיינערט

מינע

ראיע — איר?

גויד

נעכטן מיט אונז צוזאמען געפיקעט.

לייב

סקעב!

ערשטער אפרייטאר

אלטע כאליערע. סקעבאטשיכע.

ליפמאן

איך בעט אייך איינהאלטן זיך א ביסל.

מינע

זי האט געסקעבט.

ליפמאן

מינע — מיר האבן דאך אזוי פיל מאל גערעדט וועגן ראיען —
איר ווייסט דאך -- מינע.

מינע

נישטא קיין רחמנות.

ל י פ מ אן

איך וויל הערן פון אייך אליין, ראיע.

ראיע שטייט פארגליווערט אין רעדט נישט

ערשטער אַפּרייטאַר

עפן דאָס מויל, עפן, סקעבאַטשיכע!

ו ו ל ף

פון דער זייט

אויב ס'קען מיר זיין דערלויבט, וויל איך בעטן איינזעעניש מיט
ראיען — זי האָט נישט געסקעבט. —

מ י נ ע

ס'איז אייך גאַרנישט דערלויבט, גאַרנישט.

ו ו ל ף

מען מעג מיר געטרויען.

מ י נ ע

שוין בעסער, ווען איר וואָלט געשטאַנען אזוי שטייף אין אונטער-
שמיכלענדיק. ווי אייער צווייטער דושענטלמען; ווער האָט אייך
געבעטן איינשטעלן זיך פאַר אונז אין זיין געשלאָגן? שוין בעסער.
אַז איר שלאָגט.

ו ו ל ף

מינע —

מ י נ ע

איך בין נישט מינע איצט. מיר האָבן געבראַכן אייערע טירן, מיר
האָבן געשלאָגן איבער פנימער און מען האָט אונז געשלאָגן —

זי — ראיע — זי האָט פאַרראָטן. אַט האָט נעכטן גוידי אַ גאַנצן
טאָג אָפּגעוויינט, ווייל זי האָט אַ פאַטש געטון אַ מיידל, אַ סקעב.
נישט די געשלאָגענע האָט געוויינט, נאָר די שלעגערין, און איר
געוויין איז געווען אונזער אַלעמענס. און אַט וויינט ראיע, און
איר געוויין איז אויך אונזערער. אָבער וואָס פאַר אַ גע-
וויין איז דאָס? — נישט איר דאַרפט בעטן פאַר ראיען. נישט
איר.

ווי 5 פ

יא, יא, איר זענט גערעכט. נישט איך. . . עס דאַרף אויסזען אַ ביסל
קאַמיש אין אייערע אויגן, נישט אמת? מיינע אייגענע שומרים האָבן
מיך געשלאָגן. דאָס קרום יא, יא, איצט איז גוט. די שומרים זענען
אוועק. דאָס זיך צו דער טיר און אייך דאַנק איך, מינע. אייך דאַנק
איך.

א

5 י פ מ א נ

מיר וועלן לאָזן ראיען אַהיימגיין. און מיר וועלן גיין אין
האַל.

מינע

ראיע וועט גיין מיט אונז אין האַל אריין.

5 י י ב פ

עס מוז נעמען אַן עק צו דער סקעבעריי.

ערשטער אָפּרייטאַר

סקעבס מוז מען פירן אין האַל אריין, און זאָלן אַלע וויסן —

5 י פ מ א נ

מינע, ווי דערלויבט איר עס? ווייסט איר דען נישט, אַז ראיע איז
אַנדערש?

מינע

יעדער איז אנדערש. א זכות קען מען געפינען אויף יעדערן.

ליפמאן

דאס מאָל אָבער מוז זיין אן אויסנאָם; איך פאָדער, מינע; דאָרף איך דען אייך דערמאָנען, וואָס מיינט הונגער נאָך אַ ביסל גליק? —

מינע

איך ווייס, וואָס איר מיינט! נישט קיין תירוץ. איצט איז שטרייך, מלחמה.

ערשטער אָפּרייטאַר

מיט סקעפּאַטשעס איז נישטאָ וואָס צו צערעמאָניען זיך.

ליפמאן

אַלץ מער אויפּגערעגט. מיט היץ, כמעט שטאַמלענדיק

שווייגט, זאָג איך. אויב איר וועט אויפהייבן ווער נאָך אַ בייד וואָרט אויף ראַיען — איך ווייס, וואָס דאָ מ'זיך. איר ווייסט אויך.

ערשטער אָפּרייטאַר

מיט אים נאָך שטימען

מיר ווילן נישט וויסן.

ליפמאן

וואָס שווייגט איר, מינע? ווי איז, אַז אַ מענטש ראַנגלעט זיך און האָט נישט קיין כוח צו באַזיגן? — און איר אַליין, מינע, — און איך — זוכן מיר דען נישט פּערזענלעך גליק —

מ י נ ע

קוקט אויף ליפמאנען, ווי ער רעדט. גיט א קוק אויף זיך אליין —
ציטערט אויף. האקט אפ מיטאמאָל ליפמאנען שאַרף, ווי מיט אַ האַק

גענוג צעקראַכנקייט!

קערט זיך אוועק, ווי מיט עקל

ר א י ע

וואָל מען פירן. וואָל מען משפטן.

אירע קני ברעכן זיך אונטער. זי לאָזט זיך אראָפּ צום דיל צוויי
ווי אַן אונטערגעזעצטע. אלע לויפן צו צו איר. הייבן זי אויף

ר י פ מ א נ

שטויסט אַפּ אלעמען פון ראיען. אויך מיען. נעמט ראיען אונט-
טערן אַרעם

קומט מיט מיר. איך וועל אייך פירן אַהיים.

פירט זי נאָך זיך. גייט אַרויס מיט איר. פויזע

מ י נ ע

נאָך אַ לאַנגער פארשט נערטער פויזע

און מיר — אין וואָל צוריק.

אלע אַפּ

ל י י ז ע ר

צו זיך

אך. קינדערלעך.

ג ו ל ד

קומט אַרויס

פאַרמאכט אלע טירן. גיט אַכטונג. היט. שאַפּ בלייבט שאַפּ.

אַפּ

לײזער

לעשט אויס די פייערן. אין דער פינצטער

אכטונג געבן גוט, היטן. שומר — וואָס בין איך פאַר אַ שומר?
היטן ביז גוטס אויף לעצטער עלטער.

קריכט צו אַ פענצטער, רייסט אראָפּ דעם פאַרהאַנג. ליכט פון באַ-

גינטן שלאָגט אין שאַפּ. לײזער מיט טרערן

איך — דער שומר. דער שומר.

פאַר האַנג

פערטער אקט

שבת. צוועלף באטאג. דער שאפ איז אויסגעדעקארירט אין אלערליי
קאלירטע לענטעס. דער פארהאנג עפנט זיך, ווען די ארבעט
האלט אין ענדיקן זיך. אלע אויף זייערע פלעצער. מאשינען
שטעלן זיך אָפּ. איידער די ארבעטער האָבן צייט בעהאט אויפֿ-
צוהייבן זיך, נעמט בער דאָס וואָט, וואָנט הויך איבערן גאנצן
שאפ

ב ע ר

מיט א טאָן פון א רעדנער

איך בין מכריז ומודיע — קיינער זאל נישט איינל אהיים אוועק-
צוגיין. איר אלע וויסט שוין — פונדעסטוועגן, איז נאכאמאל —
איז אָט: איך בין מכריז ומודיע, אז מיר פראווען היינט א שאפ-
פארדי לכבוד אונזער קווין גויד, אין לכבוד לייבלעך, — איז אָט,
וועלכע זענען אין צייט פון שטרייך געוואָרן חתן-בלה, אין ווע-
מעס חתונה עס וועט זיין היינט באַנאַכט, ווי עס געהער צו
זיין.

אפלאדיסטמעטן

ערשטער אַפּרייטאַר

א גאנצער רעדנער געוואָרן.

בער

וואָס לערנט מען זיך נישט אויס אין אמעריקע? וואָ? און נאָך אין אַ שטרייק. איז אַט — אַ מחיה, זאָג איך איך, ברידער, אַז מען שטרייקט, און אַז מען געווינט, ווי עס געהער צו זיין. אין אַנבאַ-טראַכט גענומען.

ש ט י מ ע ן

צום פינקט!

ערשטער אָפּרייטאַר

לשון, לשון, אָן טרימינג.

בער

איז אַט. צוזאמען מיטן שטרייק, וואָס מיר האָבן אַזוי פילן אויס-געפירט, האָבן מיר אויסגעפירט אַזאָ טייערן שידוך. יעס. וועלן מיר פראַווען אַ פּפּל-שמונהדיקע שמחה, ווי עס געהער צו זיין. און כאַטש אונזער גוידי צעזעגנט זיך נישט מיט אונז אינ-גאנצן —

גוידי

אודאי נישט. איך סטאַפּ נאָך נישט פילן דער אַרבעט.

בער

און אַט. יעס. אונזער גוידי איז נישט פילן די, וואָס וועלן זיך שע-מען צו גיין אַרבעטן נאָך דער חתונה. יעס. ברידער און שוועסטער, אָבער אונזער פארדי דארפן מיר פראַווען, ווי עס געהער צו זיין. יעס, אין אַלגעמיין גענומען עולם הייבט זיך אָן פונאנדערוקן איז אַט, ברידער, אָרדנונג, אָרדנונג. ס'איז נישט קיין יוניאָן-מיטינג. מיר זענען אַלע דאָ אין אַנבאַטראַכט, כאַטש אין אַלגעמיין גענומען — מיר האָבן גוטע זאכן און מתנות. דער שאַפּ איז אויסגעפּיצט, אָבער עס איז ווייניק. יעס, מען זאָל אויספּיצן אויך די מאַשינען.

און אויך די פֿלֶה אויספֿוצן, ווי עס געהער צו זיין. און אָט בין
איך מכריז ומודיע, אַז ליפּמאַן וועט זיין אַנטערפֿירער פֿון חתום
צד.

אַפֿלאַדיסמענטן

ל י פ מ א נ

ניין, ניין.

ב ע ר

מיך מוז מען פֿאַלגן היינט, ווי עס געהער צו זיין.

ל י פ מ א נ

איך קען נישט. איך בעט אייך.

ב ע ר

און מינע, די אַנטערפֿירערין פֿון פֿלֶהס צד.

מ י נ ע

איך נעם אָן.

אַפֿלאַדיסמענטן

ע ר ש ט ע ר אָ פ ר י י ט אָ ר

גיט אינז עפעס אַ דושאַב. מירן פֿירן.

ב ע ר

אַלרייט, אַלרייט. איז אָט. איך בעט זיין שטיף. יעס. אַהינטערגיין.
מיידלעך, נעמט זיך פֿאַר די מאַשינען אויספֿוצן, און בלומען זאָל
מען ברענגען, ווי עס געהער צו זיין. און איר, טייערע גוידי, איר
מישט זיך נישט. זייט שטיף, ווי עס פֿאַסט פֿאַר אַ שיינע פֿלֶה, ווי
איר. פֿאַלגט, וואָס מען זאָגט אייך. לאַזט זיך אויספֿוצן וואָס שענער.
אין אַנפֿאַטראַכט גענומען. און דו אויך, לייבל, יעס סער, אין אַל-

געמיינ, מיש זיך נישט. דערזעט שלמה-חיימען אריינקומענדיק אָ, אָט איז
 ר' שלמה-חיים אויך. געקומען צו דער פארדי, האָ? אַהינטערגיין.
 אַלע. אַלע.

דער גאנצער עולם אָפּ אין הינטערגרונט. בער און די מיידלעך
 נעמען זיך דעקאַרירן די טישן. באַרקאן דרייט זיך ארום. פילט
 זיך, זעט מען, נישט גוט. מען זעט, ער וויל צוגיין צו ראיען
 און וואגז נישט. ראיע זיצט פאררוקט אין אַ ווינקל און קוקט
 נישט אויף אים. ליפמאַן איז אויך אומעטיק, שטייט אָן דער זייט,
 אַריינגעטון גליין אַ צייטונג. מינע, פארקערט, זעט אויס צו זיין
 אויפגעלייגט, נעמט אַנטייל אין די באַפֿונגען, אָבער מען זעט,
 אז זי איז אויפּמערקזאם צו יעדער באַזונדענע פון ליפמאַנען. לייבל
 קומט צו צו ליפמאַנען, שטעלט זיך הינטער זיין פלייצע, קוקט
 אויך אריין אין צייטונג

ל י ב ל

איך שטער אייך נישט? חבר ליפמאַן?

ל י פ מ אָן

מיט גוטמוטיקן שמייכל

ניין, איר שטערט נישט.

ל י ב ל

איר שמייכלט, וואָס איך רוף אייך חבר, יאָ?

ווערט רויט

ל י פ מ אָן

מען דאַרף נישט רויט ווערן דערפון.

פייב

פאר דער צייט פון שטרייך האָב איך לייב געקריגן. פאר-
שטאמט זיך איך בין דאָך נאָך אַ יינגל קייגן איך.

פּיפּמאַן

נו, איז וואָס?

פייב

איר זענט אזוי אַקטיוו געווען. אַלע האָבן איך באַווונדערט.
איר זענט מיטאַמאָל שטיל געוואָרן. איר מישט זיך נישט אין קיין
זאָך.

פּיפּמאַן

בין שוין אַן אַלטער מאַן, לייבל.

פייב

איך געפּעלט עפעס דאָ נישט, מסתמא. אַדער מיר געפּעלן איך
נישט.

פּיפּמאַן

איר געפּעלט מיר אַלע. איך בין שטיל געוואָרן, זאָגט איר. וואָס
הייסט שטיל געוואָרן? די מאַשינען דרייען זיך ווידער, און מיר
אַלע צוריק אויף אונזערע פּלעצער.

פייב

אַבער מיר האָבן דאָך אזוי פיל געוואונען. דארפן מיר דאָך זיין
פריילעך.

פּיפּמאַן

שמייכלט בלאַס

איך בין פריילעך. איר זענט נאָך גאָר אַ יינג יינגל, און איר
האָט שוין חתונה. איר האָט שטאַרק לייב גוידין?

ל י י ב ל

יא.

ל י פ מ א נ

זי האט אייך אויך ליב. זי איז א ווילע. איר האט געלט איינצו-
אָרדנען זיך?

ל י י ב ל

מיר וועלן ביידע גיין אַרבעטן און פאַרדינען.

ל י פ מ א נ

יא. ס'איז פיין אזוי. זייט גליקלעך ביידע.

ל י י ב ל

איר דאַנק אייך.

ל י פ מ א נ

אַט איז אין צייטונג די גאַנצע באַשרייבונג פון דינסטיק נאַכט.
מיט אויפֿשפּרונג זעט, מיסטער ווילף ציט זיך צוריק פון די ביז-
נעס.

ל י י ב ל

איבערן גאַנצן שאַפּ

הערט נאָר, מיסטער ווילף גייט אַרויס פון די ביזנעס.

די נייעס מאכט אָן איינדרוק. דער עולם לויפט אָן אַרום ליפּמאַ-

גען. קוקט אין צייטונג

ל י פ מ א נ

צערײַסט נישט די צייטונג.

בער

שטויסט דעם עולם אויף צוריק

שטייט נישט אין וועג, פלייז. צום אלטן לייזער, וועלכער שטויסט זיך אויך
צווישן עולם איר'ט קומען שפעטער. גייט.

לייזער

וואָלף פאַרלאָזט אינז. אויף וועמען פאַרלאָזט ער מיך — זיין אלטן
חבר ?

בער

גייט פונדאנען.

לייזער אָפּ

לייב

קומט ווידער צו ליפמאנען

מינע בעט די צייטונג אויף אַ וויילע.

ליפמאן

דערשראקן

וואָס הייסט זי בעט ? אַ שליוח דארף מען דערצי ?

לייב

איך ווייס נישט.

ליפמאן

גייט צו צו ראינען

מען קען זיך זעצן לעבן אייך ?

ר א י ע

דורך די ציין

איך פארלאנג נישט פון קיינעם קיין רחמנות.

ל י פ מ א נ

צו וואָס אזוי בייז?

ר א י ע

וואָס קוקט איר מיר נאָך? איר היט מיך.

ל י פ מ א נ

פארוואָס זאָל איך אייך היטן?

ר א י ע

איך זע, איר קוקט מיר נאָך. נישט אייערע דאגות מיך צו היטן.

אָפּ מיט פעט

ל י פ מ א נ

צו לייבלען

איך האָב מורא פאַר איר. איר וואָלט באַדאַרפט זעען אירע אויגן?

מ י נ ע

קומט צו

איר זשאַלעוועט די צייטונג?

ל י פ מ א נ

שמייכלט

אזוי אומאָנגענעם איז אייך געוואָרן צוצוגיין צו מיר?

מ י נ ע

איר האַלט אַזוי אין אויסמיידן מיך פאַר די צוויי טעג, וואָס מיר
אַרבעטן צוריק, און ס'איז מאָדנע.

ל י פ מ אן

און איר מיידט מיך אויס.

מ י נ ע

איר בלאָזט אָן אַזוי אייער שטילקייט —

ל י פ מ אן

און איר בלאָזט אָן אַזוי אייער פרייד —

מ י נ ע

איר ווילט דורכאויס קריגן זיך.

ל י פ מ אן

נאָך אַ פּוּזע

איר ווילט דאָך לייענען וועגן ווילפֿן.

דערלאַנגט איר די צייטונג

מ י נ ע

נעמט די צייטונג, לייענט

פיין! אַ גרויסע טאַט! אייך האָט עס געדאַרפט פרייען.

ל י פ מ אן

פרייט עס. און אייך?

מ י נ ע

זייער. דאָס איז נאָך גרעסער, ווי אַרויסצווייזן רחמנות צום צע-
קראַכענעם צער.

ל י פ מ א ן

שארף

צו מענטשלעכן צער. באַ אייך איז דאָך מענטש אַליין גאָר-
נישט.

מ י נ ע

יא. מענטש אַליין איז נאָך גאָרנישט. ער ליידט, — אַ וואָרעם ליידט
אויך. גובר זיין — אַט וואָס עס מאַכט אים גרויס. איר זענט אין
כעס אויף מיר זינט יענע נאכט מיט ראיען. איר האָט זיך דערוויי-
טערט פון מיר. געפעלט עס מיר, ווייל איך ווייס, וויפיל עס קאָסט
אייך דאָסדאָזיקע דערווייטערן זיך.

ל י פ מ א ן

איר ווייסט?

מ י נ ע

יא. אָבער איר ווייסט דאָך אויך, וויפיל מיך האָט געקאָסט דאָס
ארויסרייסן פון האַרצן דעם נאָמען ווילף. איך האָב ארויסגעריסן.
אויף אייביק. און איר ווייסט, דאָכט זיך, אויך, וויפיל עס קאָסט מיך
אייער דערווייטערן זיך פון מיר. צי איר ווייסט נישט?

ל י פ מ א ן

איך ווייס עס יאָ?

מ י נ ע

נא, איז גוט. וועל איך אייך זאָגן, עס איז געווען מאַדנע אייער
רעדן צו מיר דעמאָלט נאכט. מיך געשטעלט צום נסיון. — איר
ווייסט אַליין נישט, ווי שאַרף איר האָט מיר אויפגעשניטן דאָס
האַרץ.

ל י פ מ א נ

מיט געבעט

מינע.

מ י נ ע

ס'איז נישט דאָס ערשטע מאָל. שווייגט.

ל י פ מ א נ

איך האָב אייך ליב.

מ י נ ע

איך ווייס דאָס. איר ווייסט אויך, ווי איך האָב אייך ליב. פונדעסט-
וועגן זענען מיר צוויי קעגנער.

ל י פ מ א נ

זענען מיר?

מ י נ ע

יא, קעגנער.

פיליפ אין היימי גייען פארביי

פ י ל י פ

צו היימן

קום אהיים.

ה י י מ י

איך וועל וואַרטן. מיינסט, אַז דער שאַפ ווייסט נישט, ווער עס האָט
געסקעבט? איך שעם מיר.

פ י ל ג

איך גיי אהיים.

אָפּ. היימי אויך. ראיע קומט, בארקאן נאך איר. אין הינטערברונט
טומלט מען און מען זינגט

ב א ר ק א נ

צו ראיען

אָבער לאַזט מיך אויסרעדן אַ וואָרט!

ר א י ע

איר האָט צו מיר נישט וואָס צו רעדן.

עס קומט צו וואָס. בארקאן אָפּ. וואָס צו ראיען

ו ו ו ל אַ

וואָס מאַכט איר, ראיע?

ר א י ע

לאַזט מיך!

ו ו ו ל אַ

פארלוירן

מיר וועלן זיך שוין נישט זעען מער.

ר א י ע

גיט אויף אים אַ קוק שטאַף

שוין קיינמאל נישט.

ו ו ו ל אַ

נעמינט זיך נישט קיין אַרט. צו בערן

איר האָוועט, האָ?

בער

יעס, מיסטער וואָלף.

וואָלף

מעג איך אייך ברענגען בלומען?

בער

חאָרום נישט?

וואָלף

איך פאַרלאָזן אייך שוין. עס פרייט אייך?

בער

פאַרן שאַפּ איז אַלצייַנס.

וואָלף

עלנט

יאָ, אַלצייַנס.

מינע גייט פאַרבײַ, שטעלט זיך אָפּ נישט ווילנדיק

מינע

צו וואַלפּן

עס פרייט מיך זייער.

וואָלף

יאָ?

מינע

איך פיל אַזש צו דאַנקען אייך דערפאַר.

וויסן

דאס אלץ, וואס איר פילט?

מינע

איר ווארט דאך נישט אויף קיין שחר פאר אייער גוטן טאט.

וויסן

ניין.

מינע

איר באדארפט זיך פילן גליקלעך.

וויסן

פון וואס?

מינע

פון זיך אליין. פון אייגענעם כוח.

וויסן

איך בין גליקלעך.

מינע

און איר זעט אויס אזוי מיד, בלייך — אנטשולדיקט, איך בין פאר-
נומען.

ניינט זיך. אס

וויסן

א צעטומלטער, צו בארקאנען, וועלכער דערנענטערט זיך

מעג איך אייך ברענגען בלומען?

ב א ר ק אן

ווילד

וואָס ווילט איר ?

ו ו ו ל ד

גאַרנישט, גאַרנישט. ס'מאַכט נישט. יא, פאַרן שאַפּ איז אַלע-
איינס.

אַפּ. פאַרשעמטערהייט

ב א ר ק אן

צו ראיען, וועלכע שטייט א צוגעפאלענע צו דער וואנט

ר א י ע.

ר א י ע

רופט צוזאַמען דעם גאַנצן שאַפּ, און זייט זיך מודה פאַר אַלע-
מען.

ב א ר ק אן

שטעלט אויס א פאַר אויגן

וואָס ?? !

ר א י ע

זייט זיך מודה און בעט מחילה.

ב א ר ק אן

איך זאָל בעטן מחילה ?

ר א י ע

נעמט אַרונטער די שאַנד פון זיך און אויך פון מיר. איך האָלט
מיין מויל פאַרשלאָסן. איך האָב אַלץ גענומען אויף זיך. איך

וואָלט עס געטראָגן, ווען איר מאַכט נאָך נישט חוזק פון דער
משא.

ב א ר ק א ן

ווער הייסט אייך מאַכן פון דעם אזא משא?

ר א י ע

איך בין אן ארבעטערין. שוין צוואַנציק יאָר. מיט ציטער באַרקאן.
ס'איז מיין לעצט געבעט, מיין לעצטע האַפנונג.

ב א ר ק א ן

אָווינס צו פאַרלאַנגען פון מיר?

ר א י ע

נעמט אים פאר א האנט

ס'וואָלט דאָך געוואָרן אזוי ליכטיק.

ב א ר ק א ן

וואָס בין איך א יינגל? איך זאָל בעטן מחילה באַם שאפ.

ר א י ע

מיר האָבן געזינדיקט ביידע. אליין וועט שאפ נישט מוחל זיין. שאפ
וועט נעמען נקמה.

ב א ר ק א ן

נישט דערלעבן וועט דאָס דער שאפ!

ר א י ע

איך וועל אויך נישט מוחל זיין! נישט אייך, נישט זיך. איך בין

שאפ!

ב א ר ק א נ

א, איר מאַכט מיך משוגע. איך גיי אַהיים.

אַפּ האַסטיק

קיידי און סידי טאַנצן אַריין און שרייען: פאַרטיק, פאַרטיק

ב ע ר

אַהערצו, עולם. זאָל מען ברענגען חתן-כלה צו פירן. אַפּרייטאַרס.
זייט איר די קלעזמער. נעמט די שערן, די פּרעסלעך, די פינגער-
הוטס.

די מאַשינען זענען אויסגעפּוצט, די טישן באַדעקט מיט רויטן.
בלומען, פּרוכט, קענדי. מען פירט גוידין און לייבלען. גוידים איז
אַנגעטון אין ווייטן, מיט אַ רויטער קרוין אויפן קאַפּ, אויף איר
האַלז אַ קראַנץ פון קנעפּ. די אַפּרייטאַרס קלאַפּן און צימבלען
מיט פּרעסן, שערן און אנדערע מכשירים. אַלע איבעריקע האַלטן
אין די הענט אַרשינען, אַנגעצויגענע פינגער-הוטן, וואָס קלינגען
ווי גלעקלעך

ע ר ש ט ע ר אַ פ ר י י ט אָ ר

גייט פאַרויס און זינגט אין פאַראַדיע-טאָן

חתנדל, כלשהע,

פּונגער-הוט, קנעפּעלעך —

אַ שער אין די העלזעלעך,

אַ פּרעס איבער קעפּעלעך,

אַ דריי פון מאַשינעלע —

מאַשינעלע זינגערל,

א צי פארן רימענדל —
א נאָדל אין פינגערל.

מען זעצט אַזעק גוידין און לייבלען באַם רויט-פאַרפּוצטן טיש

ב ע ר

דערלאַנגט גוידין א בוקעט בלומען

אַט דאָס איז פון אונו אַלעמען. אין אַנבאַטראָט גענוג
מען.

ג ו י ד י

א דאָנק, א דאָנק. זאָג דו אויך א דאָנק, לייבל, שעם זיך
נישט.

ל י י ב י

איך דאָנק טאָקע.

ג ו י ד י

נו, זאָל מען נעמען טאַנצן.

ב ע ר

וואַרט, גוידעלע. ביסט אַ פֿלֶה — טאָ פּאַלג. מיר וועלן נאָך טאַנצן
אויך. אַ פריער דאַרפן מיר אַ ביסל דיר אַרייַנזאָגן. אין אַלגעמיין
גענומען. איך בין מכבד מיט אַ טאָסט מינען.

אַפֿלאַדיסמענטן

מ י נ ע

פאַרדעקט איר פנים. שטייט אַ היפשע וויילע אַ פאַרוואַקענע אין
זיך. רייסט אַזעק די הענט כּון פנים

וואָס זאָל איך זאָגן? אפּשר זאָגן דאָס פשוטסטע. איר זענט אונו

טייער, גוידל, איר זענט א שיינע פֿלע. איר זענט יינג, און איר זענט אויפֿזענע. איר אויך, לייבֿל — מיר האָבן אייך לייב. נאָך אזא גרויסן זיג — אזא לייבע שמחה. אויפֿזענע שאַפֿ זינגט היינט. אנדערע זאָגן, אז שאַפֿ איז אומזין. אַ לייגנט! — אַרבעט — דער זין פֿון דער וועלט. אזוי ווי שיינקייט, אזוי ווי ליבשאַפט. מיר, אַרבעטער, דאַרפֿן ווערן דער זין פֿון דער וועלט. אויב עפעס קלעמט אין האַרץ, אַרויסרייסן עס. וואָרים אויב נישט, איך זאָג אייך אָפֿן: איך וואָלט אפשר איצט אַליין אַנטלאָפֿן ערגעץ — איר קול הייבט זיך אָן ווערן, וויל אויסברעכן אין געוויין, פאַרכאַפט זיך צוריק נײַן, נײַן. כאַפט אַרום בוידן און דריקט זי צו זיך זייט גליקלעך, גליקלעך — אזוי גוט איז יינג זיין.

ג ו י ד י

איר וויינט? מינע.

מ י נ ע

שטיף וויינענדיק

ס'איז מיר גוט מיט אייך.

ב ע ר

אין איצט ליפּמאַן.

ל י פּ מ אָן

איך קען היינט נישט רעדן.

ש ט י מ ען

ליפּמאַן! ליפּמאַן!

ע ר ש ט ע ר אָ פּ ר י י ט אָ ר

גענוג, גענוג. זאָל מען עפעס אין מויל אַריין נעמען.

בער

גוט. גוט. זיין זיך מכבד.

דער עולם נעמט פון די פרוכט און קענדי

ערשטער אַפּרייטאַר

קומט אָהער, מיסטער לייזער, שטייט נישט פון ווייטנס.

לייזער

אי, א שנעפסעלע, ברידערלעך, וואָלט גוט געווען.

ערשטער אַפּרייטאַר

אַנגעגרייט. אָט שלעפט אַרויס א פלאַש פון קעשענע, גיסט אין גלעזלעך.
דערלאנגט אלעמען טרינקט, אַפּרייטאַרלעך, טרינקט זיידענע העלזעלעך.
צו לייזערן אָט אַזוי. דרשות האַלטן — וואָס פאַר א דרשות? אַלץ.
וואָס איר רעדט, איז נאָר טרימינגס, ווערטערלעך אַזוינע. איר האָט
חתונה געהאַט — גוט. וואָס דען? מען דאַרף חתונה האָבן. און
זיין באַיעס. איר זענט געווען גוטע שטרייקער — אַ דאנק קומט
איך, וואָס? וואָס דען אַנדערש? — סקעפאַטשעס וועט איר
זיין? די ריפּן וועט מען איך צעברעכן. מיר האָבן גענוג סקעפאַ-
טשעס.

שטימען

גענוג, גענוג.

ערשטער אַפּרייטאַר

דערזעט גולדן אַרויסקומענדיק פון אַפיס, שפּרינגט צו צו אים
שעלמיש מיט אַ גלעזל שגאַפּס אין האַנט

טרינקט, מיסטער גולד.

גולד, א פאַרשעמטער, נאָך אַ וואַקלען זיך נעמט דאָס גלעזל

ערשטער אָפּרייטאַר

אם ירצה השם איבער-אַ-יאָר צו אַ נייעם שטרייך.

געלעכטער-אויסברוך, בולד אָפּ

לײזער

שיפורלעך

אוי, ברידערלעך, ווילף גייט דאָך אַוועק. איז עפעס גאַרנישט באַ
אייך, ברידערלעך? גיט נאָך אַ גלעזעלע, גיט. לאַנג נישט געטרונג-
קען, — איז דאָס עפעס גאַרנישט באַ אייך? — איך אליין בלייב
איבער מיט די מאַשינען. באַנאכט. אליין. איז דאָס עפעס גאַר-
נישט באַ אייך? און ווי איז, אַז איך נעם און שטאַרב, האָ? אַז
איך נעם און שטאַרב צווישן די מאַשינען! איז דאָס עפעס גאַרנישט
באַ אייך?

וויינט

ערשטער אָפּרייטאַר

גו, שאַ, שאַ. טרינקט נאָך אַ גלעזעלע.

דער אַטער טרינקט

ערשטער אָפּרייטאַר

צו שלמה-חיימען

וואָס שטייט איר פון ווייטן, ר' שלמה-חיים, קומט אַהער נענטער.
דערציילט איינע פון אייערע מעשהלעך.

ש ל מ ה = ח י י ם

גו, וואָס איז דאָ צו דערציילן?

ערשטער אָפּרייטאַר

דערציילט. זעצט זיך אַט-דאָ, און דערציילט.

ש ל מ ה = ח י י ב

זעצט זיך און דערציילט

...איז דהינז — וואָס? אַ מעשה, וואָס מע דערציילט וועגן דעם הייליקן אַפרייטאַרל. אַי, אַי. איז די מעשה אזאָ געווען אמאָל אַן אַפרייטאַרל. איז אים אָנגעהתמעט געוואָרן פֿון אויבן, אזש גאָר פֿון אויבן, אז ער, דאָס אַפרייטאַרל, זאָל אַראָפּברענגען משיחן. דהינז — ווי אזוי? גאָר פשוט. אז ער וועט אויפנייען אַזויפיל און אַ ויפיל הויזן — דהינז, אַ מיליאָן, צי צוויי, און אפשר דריי מיליאָן הויזן — עס זאָל זיין דער נויטיקער מספר — איז ווי נאָר ער וועט האַלטן באַם נויטיקן מספר — וועט קומען משיח. נו, האָט דאָס אַפרייטאַרל גענייט אין גענייט, און גענייט דאָס גאַנצע לעבן זיינס, און קוים אַ צענדליק טויזנט פֿאַר הויזן דערווייזן אויפצונייען. און מיטאַמאָל גענומען און נפטר געוואָרן. אַי, אַי. וואָס זשע וועט זיין? ווי אזוי וועט משיח קומען? ערד אין הימל האָבן וויינען גענומען, און דאָס געוויין איז געווען אזוי שטאַרק, אז ס'איז דער-גאַנגען אזש צום אַפרייטאַרל אין קבר אַריין. און אז דאָס הייליקע אַפרייטאַרל האָט דערהערט דאָס געוויין פֿון דער וועלט, האָט ער זיך אויפגעהויבן פֿון זיין קבר אין אַ מיטן נאכט אין געקומען צו-ריק אין זיין שאַפֿע אַריין, אַוועקגעזעצט זיך באַ זיין מאַשין, און גענומען נייען די נאָך נישט אויפגענייטע הויזן. און אז הענער האָבן גענומען קרייען, איז ער צוריק אַוועק אין קבר צו זיך. און אויף דער צווייטער נאכט איז ער ווידער געקומען. און אזוי נאכט נאָך נאכט, ביז היינט נאָך, שטייט ער אויף פֿון זיין קבר, און קומט אַי שאַפֿע אַריין, און נייט, און נייט, און נייט, און צום אָנגעהתמעטן מספר איז נאָך ווייט. אַי, ווייט — דהינז וואָס? אַי, אַי, אַי. אַט אזוי איז די מעשה.

אַ ע

בראָוואָ, בראָוואָ!

ערשטער אָפּרייטאַר

סאַם אָפּרייטאַר — אַ כאַלערע אין די זייטן. נו, און דאָס, וואָס מיר נייען, גייט נישט אין חשבון, האָט זינקט אַ גלעזל, ר' שלמה-חיים, און זאָל אַריינקומען דאָס הייליקע אָפּרייטאַר, וועט ער אויך קריגן אַ גלעזלע — אַ כאַלערע אין די זייטן — טרינקט, טרינקט. —

ליפּמאַן הייבט זיך אויף פון זיין פּלאַץ, גייט צו צו ראיען, זעצט זיך לעבן איר

בער

איר דארפט זיצן לעבן חתן.

ליפּמאַן

איך וויל זיצן לעבן ראיען.

ראיע

שפּרינגט אויף

איך בעט אייך נישט זיצן לעבן מיר.

ליפּמאַן

באַרויקט אייך.

ראיע

אזוי ווי זי וואָלט שוין לאנג געווארט אויף אַ בעלעגנהייט אויפֿ-
צושפּרינגען, איר פנים ווערט פארענדערט, שטאַליק און אויס-
געצויגן, די ליפּן טרוקן און בלייך. זי רעדט מיט אַ קול, און
אַט, דאכט זיך, וועט עס זיך איבערברעכן, אלע קוקן זי אָן מיט
שטוינונג

איך בין באַרויקט. איך בעט אייך נישט איר זאָלט מיך טרייסטן.
גייט אַוועק פון מיר, איך דאַרף נישט קיינעמס רחמנות. קיינער

רעדט נישט מיט מיר, רעדט איר אויך נישט. איך בין נישט אייערע מער.

ל י פ מ א נ

וואָס איז מיט אייך, ראַיע, ראַיע ?

ר א י ע

איך האָב אייך פיינט. אַלעמען. שפינען. איר האָט מיר אַריינגעכאפט. ווי שפינען כאפן אַריין אַ פליג, און שלאָגן זיך, ווער עס זאָל זי פריער אויפּעסן.

ל י פ מ א נ

נעמט זי פאר א האנט

מען דאַרף אַזוי נישט רעדן.

ר א י ע

אויפגעשטורמט

איר קוקט מיר אָן אַלע, ווי אַ משוגענע. איר זענט אַליין משוגע. איר טאַנצט — איר הוליעט. אויפן צווייטנס לייב טאַנצט איר. אי-בער זיינע ביינער הוליעט איר. איר זענט אַפלאכער. נו — לאַכט אַפ. משפט מיר ! צדיקים, וואָס איר זענט, פאַרוואָס משפט איר מיר נישט ? איר האַלט שערן אין די הענט — שניידט, שלאָגט מיט די פּרעסן ! וואָרים האָט איר רחמנות ? צדיקים, איך בין אַ סקעב. אַן אַלטע מויד און אַ סקעב.

ג ו י ד י

ווער משפט אייך ?

ר א י ע

איר — שווייגט ! מען האָט אייך אָנגעטון דאָס קריינדל אויפן

קאפ - טא זיצט! וואס האט איר אויסגעפונען די מאשינען מיט
פאלשע סטענגעלעך? זאָלן זיי שטיין נאקעט! רייסט די לענטעס פון
די מאשינען. מען כאפט זי פאר די הענט. זי רייסט זיך, שטאגט זיך, שטייערט
זיך צו גידין רייס אַרונטער דאָס קריינדל פון קאפ. רייסט, טער.

ג ו י ד י

טשעפעט זי נישט, לאָזט זי. נעמט ארום ראיען מיט ווארעמקייט נא, באַ
רויקט אייך, בייגט אונטער איר קאפ איר ווילט אַרונטעררייסן - נאט,
רייסט.

ר א י ע

מיד און שטיף מיטאמאָס

ניין, ניין, איך דאַרף עס נישט, זייט מיר מוחל, אלע.

ג ו י ד י

זעצט זי אוועק לעבן זיך

מיר זענען אייך מוחל. באַרויקט אייך.

ר א י ע

איך בין שוין באַרויקט. האָט קיין פאראיפּל נישט אויף מיר.
עפעס איז מיר פינצטער געוואָרן אין די אויגן. איצט איז מיר
גוט.

ג ו י ד י

מיר זענען נישט פרוגז אויף אייך -

ר א י ע

טאָ גייט אָן ווייטער מיט אייער פארטי, גלעט גידין איבען קאפ ליבע
גידי, שיינע גידי, איך דאַנק אייך.

ג ו י ד י

פארוואָס דאַנקט איר מיר ?

ר א י ע

פאַר אַלץ. פאַר דעם, וואָס איר זענט אזא שיינע. אַלעמען דאַנק
איך. אַלעמען. און איך בין אייך אויך מוחל, ס'איז ליכטיק געוואָרן —
איר דאַרפט נאָך טאַנצן —

ג ו י ד י

איר אויך מיט אונז —

ר א י ע

ווי פאַרמישופט

טאַנצט דעם טאַנץ פון מאַשין און נאָדל.

ג ו י ד י

דעם טאַנץ פון מאַשין און נאָדל.

ב ע ר

אַלע אַהער. עפענען די עלעקטריק. טאַנץ פון מאַשין און נאָדל.

אַלע הייבן אָן טאַנצן. דאָס איז אַ טאַנץ פון פאַרלעך, פון בלייכע
ווערטיקאַלע באַוועגונגען, אַרויף און אַראָפּ. געמישט מיט אַ פּלוצ-
לינגדיקן דריי. איינער אַרויף, דער צווייטער — אַרונטער. באַ-
וועגונגען פון נאָדל. עס ווערן געלאָזט די מאַשינען. דאָס גע-
רויש ווערט קאָנטראָלירט. איבערגעהאַקט און אויפגעוועקט נאָכן
ריטם פון טענצער. וואָס ווייטער — שנעלער און אימפעטיקער.
דער טאַנץ צעשפּרייט זיך איבערן גאַנצן שאַפּ. קיין מוויק, אַ
חוצ מאַשינען-ריטם. אַלע ציען זיך אַריין ווי אין אַ פּישוף. דאָס
געוויינלעכקייט פון טאַנץ פאַרוואַנדלט זיך אין עפעס אַזוינס. וואָס
גיסט ציוויף די מענטשן מיט די מאַשינען. שווער און אומהיימ-

ל'עך פון אנהייב, גייט ער איבער וואָס ווייטער אין אַ שטורם.
הענט אויסגעשטרעקט, און פנימער — ווי פייער. אין רעכטן
ברען, ווען דער טאנץ דערגייט צו עקסטאז, דערהערן זיך מיט-
אַמאָל פון גאס געשרייען און געפייפער־יען. ליפּמאַן לויפט אָן
פון הינטערברונט און שרייט: ראַיע איז אַרונטערגעפאלן פון דאך!

טאנץ ווערט איבערגעריסן. מאשינען אָפּגעשטעלט. אַלע בלייבן
ווי שטיקער פאַרגליזערטקייטן. גיבן מיטאַמאָל אַ לויף אַרויס.
גוידי אין אירע באַפּוזונגען בלייבט אַליין, ביז זי כאַפט זיך און
רייסט עס אַראָפּ פון זיך. לויפט אויך אַרויס. מען הערט אַמבוי-
לאַנס-קלינגעריי. טופּעריי. ס'ווערט שטיף דרויסן. ליפּמאַן און מינע
זענען נישט אַרויסגעלאָפּן, געבליבן אין פאַרשטיינערטקייט. עס
רוקט זיך אַריין וואָך. קוקט אויף מינען, גייט צו איר מיט אויס-
געשטרעקטע הענט און וויל עפעס זאָגן. מינע מיט אַנטשלאָסנקייט
דרייט זיך אַוועק פון אים, גייט צו צו ליפּמאַנען, לייגט אַרויף
אַ האַנט אויף זיין אַקסל

מ י נ ע

ליפּמאַן, — חבּר —

ל י פ מ א נ

קוקט אויף איר שאַרף ווייטיקדיק. שווייגט

מ י נ ע

ליפּמאַן, קאַמף דאַרף אונז בייַדן.

געמט אים פאַר אַ האַנט, ליפּמאַן לאָזט זיך פירן. בייַדע אָס

ו ו ו ל ר

ווי האַלב משוגע. זיין פנים צעקרימט. ער גיט אַ שוואַרץ צו די
מאַשינען און לאָזט די עלעקטרישע קראַפט, אַ ווילד געלעכטער

רייטט זיך ארויס פון זיין הארץ. ער לויפט ארויס פון שאט,
אומווארפנדיק מיט די פיס אלץ, וואס ער באגעגנט, גיט א זעץ
מיט דער טיר, אז אלע שויבן ברעכן צוזאמען. שאפ אליין. מא-
שינען רוישן, רוישן.

פ א ר ה א נ ג

ניו-יאָרק, 1927

געברויכטע ענגלישע ווערטער אין „שאפ“.

טרימינג	—	באפאצונג.
סקעב	—	שטרייק-ברעכער.
באם	—	לומפ.
פיקעט	—	שטרייק-אויפפאסער.
דושענטלמען	—	הער.
האָל	—	פארזאמלונגס-פלאץ.
קייקס	—	יאָלדן.
פאָן	—	שפאס.
ריין	—	הוספה.
באָיעס	—	בחורים.
אַלרייט	—	גוט.
גרינהאַרנס	—	גרינע.
פליז	—	ביטע.
קענדי	—	צוקערקעס.
טיינקס	—	א דאנק.
דאָן וואַרי	—	נישט געוואָרגט.
סעטלען	—	שליכטן.
פארטי	—	א היליאנקע.
קוויין	—	קעניגין.
סטאפן	—	אויפהערן, אָפּשטעלן.
דושאַב	—	שטעלע.
אי דאָן קער	—	מיך ארט נישט.
קאטערס	—	צושניידער.

שניידער, ארבעטער באם מאשין.	—	אָפּרייטאַרס
אַרויסענדיקער.	—	פּינשערס
האַספּיטאַל-וואַגן.	—	אַמבולאַנס
באַלעבאַטים	—	באַסעס
גענעראַל-שטרייק.	—	דזשענעראַל-סטרייק
סטייטש! וואָס הייסט?	—	וואַטס מעדער?
געצאָלט. שכירות.	—	פיי
איך האָב אים ליב.	—	אי לייק הים
צוקער.	—	לאַליפאַפּ
גענוג זאַל זיין!	—	דאָטס ענאָף
שטיף זאַל זיין!	—	קיפּ קווייעט
ראַגן פון גאַסן.	—	קאַרנערס
ביסט פריילעך!	—	יו אַר העפּי
דאָמע.	—	ליידי
צוזאַמענגעלייגטע צוויי שטיקלעך ברויט	—	סענדוויטש
מיט פלייש אָדער גרינס צווישן.		
קעשענע.	—	פאַקעט
שומר.	—	וואַטשמאַן
ראשיקער טאַגן.	—	דזשעז
בינטל.	—	באַנטש